
ଜଣେ ପାଠକର ଦୃଷ୍ଚିରେ ............. 


ଆଧୁନିକ ଗୀତି କବି ମାନଙ୍କ ମଧ୍ୟରେ ଡଃ ଶରତ ଚନ୍ଦ୍ର ରଥ ଅନ୍ୟତମ 
ସାର୍ଥକ ସ୍ରଷ୍ଟା ଭାବରେ ସ୍ବୀକୃତି ଲାଉ କରି ଅଛନ୍ତି | ତାଙ୍କ ଲିଖ୍ତ କବି ତାଗୁଡ଼ିକ 
ଏକାଧାରରେ ଗୀତିମୟ ଏବଂ ଗଭୀର ଭାବବ୍ଯଞ୍ଜକ ! ସାଙ୍ଗାତି କତା! ସହିତ 
ମାମିଁକ ଭାବନାର ଉତ୍ତରଳ ପ୍ରବାହ ଶ୍ରୀ ରଥଙ୍କ କାବ୍ୟ ସାଧନାର ଚମକ୍ରାର 
ଅଭିବ୍ୟକ୍ତି । ଏଠାରେ ଆଲୋଚ୍ୟ “ବନମାଳା” ପୁସ୍ତକରେ କବିଙ୍କ ଭକ୍ତି ଭାବନା 
ଏବଂ ଦେଶବନ୍ଦନାର ର୍‌ ପାୟଣ ଅତ୍ଯନ୍ତ ପ୍ରାଣସ୍ଥର୍ଶୀ । ଅଧ୍‌କ।ଂଶ 
ଭକ୍ତି ଭ।ାବନାବ୍ୟଞ୍ଜକ କବି ତରେ ଲେଖକଙ୍କର ଅତୀନ୍ଦ୍ରିୟ ଭାବନାର ପରିଚୟ 
ମିଳିଥାଏ । 


ଯୁଗ ଯୁଗ ଧରି ଗୋଟିଏ ପ୍ରଶ୍ନ ସାଧାରଣ ମଣିଷ ମନରେ 
ଉଙ୍କିମାରି ଥାଏ । ପ୍ରକୃତରେ ଶଶ୍ଵର କଣ ଅଛନ୍ତି ? ବାସ୍ତବ କ୍ଷେତ୍ରରେ ତାଙ୍କର 
ଅନୁ ଭବ ସମ୍ଭବ କି ? ଆମ ସମୟର ମହାନ୍‌ ଯୋଗୀ ସ୍ବାମୀ ଶିବାନନ୍ଦଙ୍କ 
ଅନୂଭବ ସଂପର୍କରେ ଏଠାରେ ଆଲୋଚନା କରାଯାଇପାରେ । ଭଶ୍ଵର ଅନନ୍ତ 
ଓ ସର୍ବବ୍ୟାପୀ ! ବିଶ୍ବର ପ୍ରତ୍ୟେକ ଅଣୁ ପରମାଣୁରେ ତାଙ୍କର ଉପସ୍ଥିତି ଅନୁ ଭବୀ 
ଉପଲବ୍ଧି କରି ପାରିବ । ସେ ଅରୂପ ଅଥଚ ବିସ୍ତାରିତ ହୋଇ ରହିଛନ୍ତି । ଫଳର 
ମଞ୍ଜି ମଧ୍ୟରେ ତୈଳ ଲୁକ୍କାୟିତ ହୋଇ ରହିଥାଏ । ଦୂଗ୍ଧ ମଧ୍ୟରେ ଲହୁଣି, 
ଶରୀର ମଧ୍ଯରେ ପ୍ରାଣ, କାଷ୍ଟ ମଧ୍ୟରେ ଅଗ୍ରି, ଜଜ ମଧ୍ୟରେ ଲବଣ, ପୃଷ୍ଠ 
ମଧ୍ଯରେ ସୁବାସ, ମେଘର ଅନ୍ତରାଳରେ ସୂର୍ଯ୍ୟଙ୍କର ଅବସ୍ଥିତି ପରି ଭଶ୍ଵରଙ୍କ 
ସର୍ବ ବ୍ୟାପକତା ଅନୁ ଭବ୍ୟ । ସେଥ୍‌ପାଇଁ ସ୍ଵାମୀଜୀ ‘ଭଶ୍ଵର” ଶୀର୍ଷକ ପ୍ରବନ୍ଧରେ 
ସ୍ଟରଣ କରାଇ ଦେଇଥ୍‌ଲେ ¬ Feel the devine presence every- 
where - in every form, in every thought, in every feeling in 
every sentiment, in every movement and in every emotion ’’ 


ସେହି କଥାଟି ଯୁ ବେଦରେ ଝଙ୍କତ ହୋଇଅଛି — ˆ ଭଶାବ।ସ୍ୟମିଦଂ 
ସର୍ବମ୍‌'? । ଏହି ସମଗ୍ର ବ୍ରହ୍ଧ।ଣ୍ଡ ସର୍ବଶର୍ରି ମାନ୍‌ ଭଶ୍ଵରଙ୍କ ନିୟମରେ 
ପରି ବ୍ୟାପ୍ତ । 

ଖ 
କବି ଶ୍ର ରଥ ସେହି ଭାବନାକୁ ରୂପାୟିତ କରି ଲେଖ୍‌ଛନ୍ତି ¬ 


ତୁମେ ପରା ସର୍ବ ନାମ 
କେଉଁ ନାମେ ଭଜିବି । ¢ 
ତୁମେ ପରା ସର୍ବ ରୂପ 
କେଉଁ ରୂପେ ପୂଜିବି ॥”? 


ସମୁଦ୍ର, ପୁଷ୍ଠରିଣୀ, କୂପ ଏନଂ କୁଶ୍ଡ ଜଳରେ ଚନ୍ଦ୍ର କିରଣ ପ୍ରତିଫଳିତ 
ହେଲେ ହେଁ ସେହି ଏକ ଚନ୍ଦ୍ର ହିଁ ଦୃଶ୍ୟମାନ୍‌ ହୁଅନ୍ତି । ସେହିପରି ଶତଶ୍ବରଙ୍କୁ 
ଅଜସ୍ର ନାମରେ ଭକ୍ତମାନେ ବନ୍ଦନା କରୁଥ୍‌ଲେ ମଧ୍ୟ ସେ ଏକ ଏବଂ ଅଭିନ୍ନ । 
ରଗ୍ବେଦ କହିଛି — ‘ଏକଂ ସଦ୍‌ ବିପ୍ର।ଃ ବହୁଧା ବଦନି ।””' ଅର୍ଥାତ୍‌ 
ବି ଦ୍ଵାନ୍‌ ଗଣ ଏକ ସତ୍‌ ପଦାର୍ଥକୁ ଅନେକ ନାମରେ ଡାକିଥାଆନ୍ତି । ସେହି 
ପ୍ରଭୁ ଏକ ଏବଂ ଅଦ୍ଵିତୀୟ । 


କବି ଶ୍ରୀ ରଥ ସେହି ପରମପିତାଙ୍କୁ ପ୍ରାକୃତ ସଂସାରର ପ୍ରତ୍ଯେକ 
ବସ୍ତୁରେ ଅନୁ ଭବ କରି ଛନ୍ତି । ତେଣୁ ସେ ଗାରଅଛନ୍ତି - “ମଧୂର ମଳୟ 
ସୁଲଳିତ ସୂର କହୁଥ୍ବ ତୁମ କଥା | ”? ଅଥବା “'ଚାଗନେ ପବନେ ଅବିରତ 
ଶୁଭେ ତୁମ ଯଶ ଗୀତି କଥା”? । 


ଭଶ୍ଵରଙ୍କ ଭାବନାରେ ବି ଗଳିତ କବି ହୃଦୟ ବେଳେବେଳେ ଅତୀନ୍ଦ୍ରିୟ 
ଚେତନାରେ ବି ମୋହିତ ହୋଇଯାଇଛି । ସେହି ଅଦୃଶ୍ୟ ଓ ଅତାନ୍ଦ୍ରିୟ 
ଭାବଗ୍ରାହୀଙ୍କୁ ଲେଖକ ସାଥୀ କରିବାକୁ ବ୍ଯାକୂଳ ହୋଇଛନ୍ତି । ନିଜର ଯାତ୍ରା 
ପଥରେ ସେହି ପରମପିତ। ହେଉଛନ୍ତି ଏକମାତ୍ର ସହାୟକ । ତାଙ୍କର 
ସଖ୍ୟଲାଭର ସୁଯୋଗ ମିଳି ପାରିଲେ ଆଉ ଭୟ କାହାକୁ ? 


କବି ଲେଖନୀରେ ସେଥ୍‌ପାଇଁ ରୂପାୟିତ ହୋଇଅଛି — 


“ଦ୍ର ଦିଗହଜା ମରୁ ବାଲୁ କାରେ 
ନାଗଫେଣୀ କଣ୍ଟା କେତେ ` 

ମୋ ମନ କହୁଛି ଆଉ କିଏ ଅଛି 
ଚାଲିବାକୁ ମୋର - ସାଥେ । 

ଦୂରେ ଶୁଭୂଅଛି ବିହଙ୍ଗ କାକଳି 


Ca —— 


ବହୁ ଦୂର ମୋର ଯାତ୍ର। । 


Digitized by PPRACHIN, SOA 


ଗ 


ରି ବିଭୂଚିନ୍ତାରେ ତଲୁୀନ କବିଗୁରୁ ରବୀନ୍ଦ୍ରନ।ଥଙ୍କର ଏକ 
ତି 


ଏହିପ 
କାବିୟକ ଅନୁଭୂତି ଏଠାରେ ଉଲ୍ଲେଖନୀୟ । 

“ତୁମି ନବ ନବ ରୂପେ ଏସୋ ପ୍ରାଣେ 
ଏସୋ ଗନ୍ଧେ ବରନେ, ଏସୋ ଗାନେ 
ଏସୋ ଅଙ୍ଗେ ପୁଲକମୟ ପରଶେ, 
ଏସୋ ଚିରେ ଅମୃତମୟ ହରଷେ । 
ଏସୋ। ମୁଗ୍ଧ ମୁଦ୍ରିତ ଦୂନୟନେ । 


ତୂମି ନବ ନବ ରୂପେ ଏସୋ। ପ୍ରାଣେ ॥।” 


ସେହି ପରମ ଇଶ୍ଵର ହେଉଛନ୍ତି ଆନନ୍ଦ ଓ ଆଲୋକର ଏକୀଭୂତ 
ପ୍ରକାଶ । ସେ ହେଉଛନ୍ତି ଆନନ୍ଦର ମୂସ୍ଧମୂର୍ଚଚନ। ! ତାଙ୍କୁ ଇ ସ୍ଟରଣ କରି 
କୁହାଯାଇଛି ¬ “ ମଧୁବାତା ରତାୟତେ ମଧୁକ୍ଷରନ୍ତି ସିନ୍ଧବଃ ।”? ସେ ହେଉଛନ୍ତି 
କବି କଳ୍ଚନ|ରେ “ଜୀବନେ ଜୀବନେ ପ୍ରୀତି ପ୍ରବଣତ। ସୁଧାଝର। ଶୁଭ 
ଚେତନା”? ଅଥବା 


“ତମେ, ବିଶ୍ଵନୟନ କାରା । 
ପ୍ରୀତି ପୁଲକିତ ଲଳିତ ସଙ୍ଗୀତ 
ଆଳାପର ମଧୁ ଧାର। ।” 


ଆଖ୍‌୍ପୂରାଇ ଚାହିଁଲେ ଭଶୃରଙ୍କୁ ସର୍ବତ୍ର ଦର୍ଶନ କରାଯାଇ ପାରିବ । 
ଅନ୍ତରଙ୍ଗ ମନ ବିଭୂଚିନ୍ତାରେ ନିବିଷ୍ଟ ହୋଇଗଲେ ସେହି ପ୍ରଭୁ ଧରା ଦିଅନ୍ତି 
ଉକ୍ତର ଅତି ନିକଟରେ । ଆକାଶର ନୀଳିମାରେ, ବିଦୁ୍ୟୁତ୍‌ର ଝଲକରେ, 
ନିରଝରିଣୀର କଳ ତାନରେ, ପକ୍ଷୀର କଳରବରେ ଜଗଦୀଶ୍ବରଙ୍କର ମହିମା 
ଦେଦୀପ୍ୟମାନ । 


ଭକ୍ତି ଭ।ବ ନାରେ ବି ହ୍ନ ଜିତ କବି ସର୍ବ।ନ୍ତଃକରଣରେ ଆମ୍ବସମର୍ପଣ 
କରି ବାକୁ ଇଛାକରେ ସେହି ପ୍ରଭୁଙ୍କ ଚରଣକମଳରେ । ତାଙ୍କର ନାମ ଜପ 
କରି କବି ନିଜକୁ ଧନ୍ଯ ମନେ କରିଥାଏ । ସେଇ ନାମ ଜପରେ ଜୀବନ 
ସାର୍ଥକ ହୁଏ ବୋଲି କବି ବିଚାର କରେ । 

କବିଙ୍କ ଭାକ୍ଷାରେ — 
““ଜୂନମେ ଜନମେ ତୁମ ପାଦ ତଳେ 
ବନ୍ଧା ଥାଉ ମୋର ମନ 
ମୋ ରସନା ଗାଉ ଦିବସ ରଜନୀ 
ତୁମରି ମହିମା ଗାନ ।”? 
XxX XxX XxX XxX 


“ମନ ପଡ଼ିଥାଉ ବନ୍ଧା ତୂମ ପାଦେ 
ଏ ସାର! ଜନମ ପାଇଁ 

ସଫଳ ହେଉ ଏ ଜୀବନ ମୋହର 

ତୁମ ଯଶଗୀତ ଗାଇ ॥।”? 


ମାୟାରେ ମୋହିତ ଦୁର୍ବଳ ମନୁଷ୍ୟ ସର୍ବଦା ନାନା ଆସକ୍ତିର ଅଧୀନ 
ହୋଇ ଅହଂଭାବନାରେ ବିଭ୍ରାନ୍ତ ହେଉଥାଏ । ନିଜର ବଡ଼େଇ କରି ସେ ଧରାକୁ 
ସରା ଜ୍ଞାନ କରିବାକୁ କୂଣ୍ିତ ହୁଏନାହିଁ । ସତେ ଯେପରି ସବୁ କର୍ମକୂଶଳ ତାର 
ସେ ହେଉଛି ନିୟାମକ । ମାତ୍ର ପ୍ରଭୁଙ୍କର ରଚ୍ଛା ବ୍ୟତିରେକେ ସାମାନ୍ୟ ଦୁବଘାସ 
ମଧ୍ଯ ହଲିବା ସମ୍ଭବ ହୁଏନାହିଁ । ସଂସାରରେ ଯାହା ସବୁ ଆପଣାର ହାତଯଶ 
ବୋଲି ମନୁଷ୍ଯ ଭାବୁଥାଏ, ତାହା ହେଉଛି ଭଶ୍ଵରଙ୍କ କରୁ ଣାର ପ୍ରତିଦାନ । 
ମୋହାନ୍ଧ ମନୁଷ୍ଯ ସ୍ଵାର୍ଥସିଵ୍ଧି ଲକ୍ଷ୍ୟରେ ଭଶ୍ଵରଙ୍କ ନାମରେ ଯାହା ଦାନ 
କରି ବାପାଇଁ ଅଗ୍ରସର ହେଉଥାଏ, ତାହା ଯେ ଭଶ୍ବରଙ୍କର, ସେହି କଥା ସେ 
ହୃଦୟଙ୍ଗମ କରି ନଥାଏ ! କବି ରଥ ଅତି ବିହ୍ୁଳଜିତ ଚିତ୍ରରେ ସେଥ୍‌ପାଇଁ 


ଲେଖ୍‌୍‌ଛନ୍ତି — 


“ମୋର ବୋଲି ଯାହା ଅଛି ସବୂ ତୂମ ଦାନ ହେ । 
ତୁମେ ବନ୍ଧୁ, ତୁମେ ସଖା, ଗୁରୁ ଗରୀୟାନ ହେ ॥୮? 


‘ବନମାଳା'ର ଆଉଏକ ବିଭାଗ ଜାତୀୟତାବ୍ଯଞ୍ଜକ ଗୀତି କବିତା । 
ପ୍ରତ୍ୟେକ କବିତାରେ ଉଦାର ଜାତୀୟତାବୋଧ ଏବଂ ଜାତୀୟସଂହତିର ଅପୂର୍ବ 
ସମନ୍ସୟ ଦେଖ୍‌ ବାକ୍‌ ମିଳି ଥ।ଏ । ଆଜି କାଲିର ଅବକ୍ଷୟୀ ସମାଜରେ 
ବିଛିନ୍ନତାବାଦ, ବିଜାତୀୟ ମନେ।ଭାବ ଏବଂ ପ୍ରତି କ୍ରି ୟାଶୀଳ ଚିନ୍ତାଧାରା 
ସାଧାରଣ ଜୀବନକ଼ ଅତ୍ଯନ୍ତ ଉଦ୍‌ଭ୍ର।ନ୍ତ ଓ ବିଚଳିତ କରିବାରେ ଲାଗିଛି । 

ଡ଼ 


ଧର୍ମ, ଜାତି, ଗୋଷ୍ଠୀ ଓ ଭାଷାଗତ ସଂକୀର୍ଣ୍ଣର।ବନାରେ ସ୍ବ ।ଥୀନ୍ଧମାନେ 
ଚତୁର୍ଦ୍ଦିଗରେ ବିଭେଦର ମଞ୍ଜି ବ୍ରଣିବାରେ ତତ୍‌ ପର |! ସାମୟିକ ହୀନ ସ୍ଵାର୍ଥ 
ହାସଲ ପାଇଁ ଦେଶ ଓ ଜାତିକୁ ରସାତଳକୂ ନିକ୍ଷେପ କରି ଦେବାକୂ ସେମାନେ 
ଆଦୌ କ୍ରଣ୍ଡଠିତ ହେଉନାହାନ୍ତି । କବି ଶ୍ରୀରଥ ତାଙ୍କ ଲିଖ୍ତ ଦେଶାତ୍ମବୋଧକ 
;ଗୀତଗୁଡ଼ିକରେ ଏହି ବି କୃତଭାବନା ପ୍ରତି ତୀବ୍ର କଟାକ୍ଷ କରି ଛନ୍ତି । ଏହି 
ସଂସାରରେ ଯେତେ ଧର୍ମଗ୍ରଛ ପ୍ରଚାରିତ ହେଉଛି, ସେଥ୍୍‌ରେ ଗୋଟିଏ ଧୃନି 
‘ମାନବବାଦ” । ସମସ୍ତେ ସେହି ଏକ ଛଶ୍ଵରଙ୍କର ସନ୍ତାନ । ସେହି ହିସାବରେ 
ସବୂ ମନୁଷ୍ୟ ପରସ୍ପର ଭାଇ ଭାର ¦ ସେଥ୍ପାଇଁ କବି କଣ୍ଠରେ ଝଙ୍କୃତ ହୋଇଛି 
ସୌଭ୍ରାତ୍ର ପ୍ରେମାନୁ ଭୂତିର ଅଭି ବ୍ୟକ୍ତି ଗଭୀର ଆଶାବାଦରେ ବିମୋହିତ କବି 
ଲେଖ୍‌ଛନ୍ତି — 


ବନ୍ଦନୀ ଗୀଉ ଆମେ ମାନବ ଜାତିର 
ମମତାର ବାସେ ଭର। ଏ ଆମ ଅନ୍ତର । 
ନୂଆ ସକାଳର ଅଭିଷେକ ପାଇଁ 
ଆମେ ତ ତୋରଣଙଂଦ୍ଧାର ।” 


ଧର୍ମନାମରେ ଧର୍ମଧ୍ବଜାଧାରୀମାନେ ପୃଥ୍ବୀରେ ଯୁଦ୍ଧ କରି ମାନବ 
ସଂହାର କରି ଆସୁଛନ୍ତି । ଅସଂଖ୍ୟ ମନ୍ଦିର, ମସ୍ଚିଦ୍‌, ବୌଦ୍ଧସୂପ ଓ 
ପ୍ରାର୍ଥନାମନ୍ଦିର ଭୂଲୁଣ୍ଡିତ ହୋଇଛି । ଅସୂମାରି ଜନପଦ ଶ୍ଲଶାନରେ ପରିଣତ 
ହୋଇଯାଇଛି ଏହି ନରରାକ୍ଷସମାନଙ୍କ ଦ୍ଵ।ର। । ସତେ କଣ ପ୍ରୀତିର ଓ ମମତାର 
ଫଲ୍‌ଗୁ ପ୍ରବାହିତ ହେବ ଏହି ଧର।ପୃଷ୍ଠରେ ? ସହାନୁଭୂତି, ଦରଦ ଓ 
ସହାବସ୍ଥାନର ମନ୍ତ୍ରରେ ମାନବ ସମାଜ ଦୀକ୍ଷିତ ହେବ ? କବି ଶ୍ରୀରଥ ଅତ୍ଯନ୍ତ 
ମାର୍ମିକ ଭାବରେ ସେହି ଆଗାମୀ ଆଲେ।କିତ ସକାଳକୁ ଅଭ୍ଯର୍ଥନା କରିବା 
ପାଇଁ ବ୍ୟାକୁଳ ହୋଇ ଉଠିଛନ୍ତି — 


“ମରୁଭୁମି ବାଲି ବ୍ରକେ ଫୁଟାରବୁ 
କେରି କେରି ସୁନାଫୁଲ 
ଆମେ ଗାଇଯିବ୍ର ମମତାର ଗୀତି 

ଭାଷା ହେଉ ପନେ ଅନେକ ଆମର 
ଏକ ଭାବ ଏକ ଲୟ । 
ଏଇ ଆମ ପରିଚୟ ॥।”’ 


ଏହି ପ୍ତରି ଉଦାହରଣ ଦେଲେ ସରି ବ ନାହିଁ । ଶ୍ରୀରଥଙ୍କ ଗୀତି କବି ତା 
ଗୁଡ଼ିକର ସାଙ୍ଗୀତି କ-ଏଷଶ୍ବର୍ଯ୍ୟ ସହିତ ରସାଳ ଭାବନାର ବିଜନାସ ଯେ କୌଣସି 
ପାଠକ ଏବଂ ଶ୍ରୋତାଙ୍କୁ ମୁଗ୍ଧ କରିରଖ୍ବ । ପୁସ୍ତକରେ ସନ୍ଷିବେଶିତ “ସାବିତ୍ରୀ? 
ଗୀତି ନାଟି କାଟି ଅତ୍ଯନ୍ତ ମର୍ମସ୍ର୍ଶ ହୋଇଛି । 

ପ୍ରଭୁ ଜଗନ୍ନାଥ ତାହାଙ୍କର ସହାୟକ ଦୁ ଅନ୍ଧ ଏବଂ ଓଡ଼ିଆ ଗୀତିକବିତା 
ରାଜ୍ୟରେ ସେ ହୁଅନ୍ତୁ ଜଣେ ଯଶସ୍୍‌। ସାହିତ୍ଯ ସାଧତ — ଆଜି ଏହି 
ଅବସରରେ ଏତିକି କାମନା । 

ଶୁୂଭାନୁଷ୍ାୟୀ 


ପଠାଣି ଖକ୍କନ।ୟକ 
କେଉଁଝର କଲୋନୀ 
କଟକ — ୮ 
ତା୨.୨.୨୦୦୧ 

ଅଗ୍ରଲେଖ 


ବନମାଳ। ଶବ୍ଦର ଆଜି ଧାନିକ ଅର୍ଥ ହେଉଛି ବନଫୁଲରେ 
ଗୂନ୍ଥାମାଳ। । ଆଲେ।ଚ୍ୟ ପୁସ୍ତକରେ ଭିନ୍ନ ଭିନ୍ନ ଭାବବ୍ଯଞ୍ଜକ କେତେକ 
ଗୀତି କବିତା ସନ୍ତିବେଶିତ ହୋଇଥ୍‌ବାରୁ ଏପରି ନାମକରଣ । 


ବିଭୂଭକ୍ତି, ଦେଶପ୍ରୀତି, ସାମାଜିକ ବ୍ୟଙ୍ଗଭିରିକ ଗୀତି କବିତ। ସହିତ 
ସାବି ତ୍ର ଉପାଖ୍ୟାନର କାହାଣୀ ଗରି ତ କ୍ଷୁଦ୍ଵ ଗୀତି ନାଟି କାଟିଏ ମଧ୍ଯ ଏଥ୍‌ରେ 
ସ୍ଥାନ ପାଇଛି । ଏହା ପୂର୍ବରୁ ମୋର ପାଞ୍ଚଗୋଟି ଗୀତି କବିତା ପୁସ୍ତକ ପ୍ରକାଶ 
ପାଇଛି ! ସେଗୁଡ଼ିକ ପ୍ରତି ସୁଧୀବୃନ୍ଦଙ୍କର ଆଶାତୀତ ଆଦର ଏହି ପୂସ୍ତକ ପ୍ରଣୟନ 
ନିମିର ମତେ ପ୍ରେରଣା ଯୋଗାଇଛି । ତେଣୁ ଏହି ଅବକାଶରେ ପାଠକମାନଙ୍କ 
ନିକଟରେ ମୋର କୃତଜ୍ଞତା ଜଣାଉଛି । 


ଆମ୍ସନ୍ଧାନ ହେଉଛି ମଣିଷର ସହଳାତ ପ୍ରବୃରି । ଆତ୍ମସନ୍ଧାନର 
ଅନ୍ୟନାମ ଭଗବତ୍‌ ସନ୍ଧାନ । ଆକାଶର ତାରାରେ ତାରାରେ ମଣିଷ ନିଜକୁ 
ଖୋଜିବୂଲେ । ବରଷାର ଧାରାରେ ଧାର।ରେ ଭିଜି ଭିଜି ନିଜକୁ ଖୋଜି 
ବୂଲେ । ମନସାଗରର ଅତଳ ଗଭୀର ତାରୁ ମମତାର ମୁକ୍ତାଆଣି ତହିଁରେ 
ଗୁରିଦିଏ ସରିସରି ମାଳା ଓ ସେହି ମାଳାକୁ ଧରି ଅନାଗତଙ୍କୁ ସେ ଅପେକ୍ଷା 
କରି ରହିଥାଏ । ସେହି ଅପେକ୍ଷାରେ ନଥାଏ ବିରକ୍ତି, ଥାଏ ଅନୁରଗ୍ତି । ଏହି 
ଅନୁ ରକ୍ତିରୁ ଅନୁରଣନ, ଅନୁରଣନରୁ ଭଚ୍ତି କବି ତାର ସୃଷ୍ଟି । ଭୂମା ଆଉ ତୁମି 
ଗୋଟି ଏ ମୁଦ୍ରାର ଦୂଇପାଖ ପରି ଓତଃପ୍ରୋତ ଜଡ଼ିତ । ତୁମିବିନା ଭୂମାଙ୍କ 
ଅଭିବ୍ୟକ୍ତି ନାହିଁ କି ଭୂମାଙ୍କ ବିନା ଭୂମିର ଅଛ୍ତିତ୍ଵ ନାହିଁ । ଅନ୍ଯଭାଷାରେ 
କୂହାଯାଇପାରେ ଭୂମି ଥ୍ବାରୁ ଭୂମା ଏବଂ ଭୂମା ଥ୍ବାରୁ ଭୂମି । ଭୁମାଙ୍କ 
ଅନୁଚିନ୍ତ। ଭୂମିର ଚିନ୍ତା ବ୍ୟତୀତ ଅର୍ଥହୀନ । ମାଟି ପ୍ରତି ଆନ୍ତରିକତା 
ବି ଭୂପ୍ରୀତିର ଆଦୌ ପରି ପଛୀ ନୂହେଁ ବରଂ ପରିପୂରକ ! ଏ ଦୃଷ୍ଟିରୁ ପୁସ୍ତକରେ 
ଉପସ୍ଥାପିତ ଭୂମିବନ୍ଦନା ଅଯଥାର୍ଥ ନୁହେଁ । 


ଅସଜ୍ଚଡ଼ା ଭୂମିରେ ଭୂମାଙ୍କର ପୂର୍ଣ୍ଣ ଅଭିବ୍ୟକ୍ତି ଫୁଟେ ନାହିଁ । ଅସଜଡ଼ା 
ସମାଜ ଶାନ୍ତି ଦି ଏନ।ହିଁ କି ଅସଜଡ଼ା ବସ୍ତୁ ସୁନ୍ଦର ଦି ଶେନାହିଁ । ଅସଜଡ଼ା 
ସମାଜର କୂ ସ୍ସାରଟନା ନୁହେଁ ବରଂ ତାକୁ ସଳାଡ଼ିଦେବାର ଆଭିମୁଖ୍ୟ ଥାଏ 

ବ୍ୟଙ୍ଗ ସାହିତ୍ୟରେ । ଏହ!ର ଆସ୍ତିବ।|ଚକ ମୂଲ୍ୟବେ।ଧ ଗ୍ରହଣୀୟ ଓ 
ବରଣୀୟ । ସାମାଜିକ ସୁସ୍ଥତାର ସୂମହତ୍‌ ଲକ୍ଷ୍ଯ ଓ ଆଭିମୂଖ୍ୟ ନେଇ ସୃଷ୍ଟ 
ହୋଇଥ୍‌ବାରୁ ଏଗୁଡ଼ିକ ଅପାଂକ୍ତେୟ ନୁହେଁ, ବରଂ ଆବଶ୍ୟକ । ଏ ଦିଗରୁ 
ପୁସ୍ତକରେ ପ୍ରକାଶିତ ବ୍ୟଙ୍ଗକବି ତାର ମୂଲ୍ଯ ସୁରକ୍ଷିତ । 


ସାବି ତ୍ରୀ -ସତ୍ୟବାନଙ୍କର କାହାଣୀଟି ମୂଳ ମହାଭାରତରେ ରହିଛି । 
ସାବିତ୍ରୀ ଦି ବ୍ୟଚେତନାର ମୂର୍ଭି । ସତ୍ୟବାନ ମାନବାମ୍ମାର ପ୍ରତୀକ । ଅଶ୍ବ ପତି 
ମାନବ ତପସ୍ୟାର ମୂର୍ଭ ପ୍ରତୀକ । ନିଜ ସାଧନା ବଳରେ ଅସମ୍ଭବକୁ ସମ୍ଭବ 
କରିଥ୍ଲେ ଦେବୀ ସାବିତ୍ର1 । ମୃତୁଯୁକୁ ପରାସ୍ତ କରିଥ୍‌ଲେ ଏବଂ ଏହି ବିଜୟ 
ବିଭୂତିରେ ବିଶ୍ଵକୁ ପବିତ୍ର ତଥା ଉଜ୍ଜୀବିତ କରିଥୁଲେ । ପ୍ରେମ ବଳରେ ମୃତ୍ୟୁ 
ଉପରେ ବିଜୟ ହାସଲ କରି ସେ ବିଜୟିନୀ ଦିବ୍ୟଜନନୀ । ଦେବୀ ସାବିତ୍ରୀ 
ସ୍ଵର୍ଗର ଲାବଣ୍ଯକୁ ଆଣି ମର୍ର୍ଯରେ ମାଟିରେ ଅଭିଷିକ୍ତ କରିଛନ୍ତି । ଅମରତ୍ସର 
ଶୁଭରଶ୍ବିକୁ ବିଶ୍ଵର କୋଣେ ଅଣୁକୋଣେ ବିଞ୍୍‌ ଦେଇଛନ୍ତି । ଭୂମା ଓ ଭୂମିର 
ସଂଯୋଗକାରିଣୀ ସ୍ୃର୍ଣ୍ଣ ସେତୁ ସେ । ସ୍ଵର୍ଗ ଓ ମର୍ର୍ଯ ସଂଯୁକ୍ତ ହୋଇପାରିଛି 
ତାଙ୍କ ମାଧ୍ଯମରେ । ଏ ଦିଗରୁ ଦେଖ୍‌ଲେ “ସାବି ତ୍ସ” ଶୀର୍ଷ କ ଗୀତିନାଟି କାଟିର 
ପର୍ଯ୍ୟାୟକ୍ରମ ସଂଯୋଜନ। ଅଯୌକ୍ତିକ ନୁହେଁ । 


ଶହକୁ ଶବ୍ଦ ଖଞ୍ଜି ଦେଲେ ଗୀତି କବିତା ହୁଏ ନାହିଁ । ଶZ୍ଦର ଶଯ୍ୟାରେ 
ଭାବର ଝରଣା" ହିଁ ସାର୍ଥକ ଗୀତି କବିତ। । ଝରଣାର ନିଜସ୍ବ ଛନ୍ଦ ଅଛି, 
ସୁଲଳିତ ଧ୍ୃନିମାଳ! ଅଛି ଯାହାକୁ ଅନ୍ତଃକର୍ଣ୍ଣରେ ଶୁଣିହୁଏ । ଝରଣାର ନି ଜସ୍ 
ରଙ୍ଗ ଅଛି ଯାହାକୁ ଅନ୍ତଃଚକ୍ଷୁରେ ଦେଖ୍‌୍ହୁଏ ! ଗୀତି କବି ତାର ଗ୍ରାହକତା ନିମନ୍ତେ 
ସ୍ଵତନ୍ତ୍ର ଭାବପ୍ରବଣତା ଆବଶ୍ଯକ । ସେହି ଗ୍ରାହକମାନଙ୍କୁ ମୁଁ ଏଇ ଅବକାଶରେ 
ସ୍ଵାଗତ ଜଣାଉଛି । 


ଏହି ପୁସ୍ତକର ପ୍ରଣୟନ ଦିଗରେ ପ୍ରେରଣା ଦେଇଥ୍‌ବାରୁ ପ୍ରଫେସର 
ଡକୁର ବାସୁ ଦେବ ସାହୁ , ପ୍ରାଧ୍ୟାପକ ଶ୍ରୀଯୁକ୍ତ ରମେଶ ଚନ୍ଦ୍ର ଦାସ, ଗୀତି କବି 
ଶ୍ରୀଯୁକ୍ତ ଭଗବାନ ନାୟକ ବର୍ମା, ଶ୍ରୀଯୁକ୍ତ ନାରାୟଣ ପ୍ରସାଦ ସିଂହ, ଡକୂର 
ସତ୍ୟ ପଟ୍ଟନାୟକ ଓ ଡକୃର ଲିଙ୍ଗରାଜ ରଥଙ୍କୁ କୃତଜ୍ଞତା ଜଣାଉଛି । ପ୍ରେରଣା 
ନିମନ୍ତେ ଶ୍ରୀ ବିଭୂପ୍ରସୂନ ଦାସ ଓ ଶ୍ରୀ ଶୈଳେନ୍ଦ୍ର କମାର ପୃଷ୍ଚିଙ୍କୁ ଧନ୍ୟବାଦ 
ଜଣାଉଛି । ଗୌରୀନଗର ନିବ।ସୀ ଶିଶୁ ସାହିତିୟକ ବିଶିଷ୍ଟ ଶିକ୍ଷାବିତ୍‌ 

ଡକ୍ସର ଜଗନ୍ନାଥ ମହାନ୍ତି, କୃତବିଦ୍ୟ ଗବେଷକ ଶ୍ରୀଯୁକ୍ତ ସୁବାସଚନ୍ଦ୍ର ରାଜଗୁରୁ 
ଏବଂ ବିଶିଷ୍ଟ ନାଟ୍ୟପ୍ରେମୀ କବି ଶ୍ରୀଯୁକ୍ତ ନାରାୟଣ ପରିଡ଼ା ମହୋଦଯୟଙ୍କୁ 
ସେମାନଙ୍କର ଆନ୍ତରି କତା ନିମନ୍ତେ କୃତଜ୍ଞତା ଜଣାଉଛି । ପାଞ୍ଡୁଲିପିଟି ପଢି 
ନିଜସ୍ଵ ଅଭିମତ ଦେଇଥ୍‌ବାରୂ ଓଡ଼ିଶା ସାହିତ୍ଯ ଏକାଡ଼େମୀର ସତ୍୍ଭାପତି 
ଲବ୍ଧପ୍ରତିଷ୍ଠ ସାହି ତ୍ୟସମାଲେ।ଚକ ଓ ପ୍ରାବନ୍ଧିକ ଶ୍ରୀଯୁକ୍ତ ପଠାଣି ପଟ୍ଟନାୟକ 
ମ ହୋବଵଯୟଙ୍କ ବିନମ୍ର ପ୍ରଣାମ ଜଣାଉଛି । (ସରିଶେଷରେ ମୋର ପାଠକମାନଙ୍କୁ 
କୃତଜ୍ଞତା ଜଣାଉଛି । 


।। ଇତି ॥ 
ଲେଖକ 
ତା୨୪.୪.୨୦୦୧ 

ଶ୍ୟାମବି ମୋହନ ର।ସ | ୦॥ 

ତୂମେ ହିଁ ନୀରବ ଭାଷା, 
କୁ ସୁମବି ଜାସୀ ପବନ ଦୋକିରେ 


ତୁମେ ହିଁ ଅଶେଷ ଆଶା । 
ତୂମେ ତ ପହିଲି ଆଷାଢ଼ରେ ଭିଜା ମାଟିର ସୁରଭି ବାସ ॥୧॥ 


ଉଦାସ ଗୋଧୂଳି କବରୀରେ ତୁମେ 
ଲାଜୂଆ ସଂଜୂଆ ତାରା 
ଜୋଛନା ରାତିର ଅଭିଷେକ ପାଇଁ 


ତୁମେ ବନଫୁଲମାଳା । 
ମାଟିରୁ ଆକାଶ, ଆକାଶରୁ ମାଟି, ତୁମେ ଯେ ଅଖ୍ଳ ବିଶ୍ଵ ।୨। 


ମଣିଷ ମନର ଯମୁନା ଜଳରେ 
ତୁମେ ପ୍ରେମ ନୀଳବେଣୀ 

ଦୂରଦିଗନ୍ତରେ ନବ ଚେତନାର 
ତୂମେ ଧ୍ଵନି, ପ୍ରତିଧ୍ଵନି । 


ଭଲପାଇବାର ସାଗରବୂକୂରେ ତୂମେ ତ ଲହରୀରାସ ।।୩॥ 
pV 


= 

ଯେଦିନୂ ଜାଣିଛି ତୁମେ ମୋର ପ୍ରଭୁ 
କହିଛି ମରମ କଥୀ 
ଭରି ଯାଇଅଛି ମନେ ମୋ ତ୍ତରସା 


ସରିଯାଇଅଛି ଚିନ୍ତ। ॥୦॥ 


ର ଦିଗହଜା ମରୁ ବାଲୁ କାରେ 
ନାଗଫେଣି କଣ୍ଟାକେତେ 
ମୋ ମନ କହୁଛି ଆଉ କିଏ ଅଛି 


ଚାଲି ବାକୁ ମୋର ସାଥେ । 
ଦୂରେ ଶୁଭୁଅଛି ବିହଙ୍ଗ କାକଳି, ବହୁ ଦୂର ମୋରଯାତ୍ରା ॥୧॥ 


ପାଦରେ ଆସିଛି ଅଶେଷ ଶକତି 
. ଚାଲିବାକୁ ଦୂର ପଥ 

ତ୍ରମ ନାମ ଜପି ଦିବସ ରଜନୀ 
ଚିତ୍ତ ପ୍ରୀତି ପୁଲକିତ । 


ଗଗନେ ପବନେ ଅବିରତ ଶୂଭେ ତୂମ ଯଶ-ଗୀତି-କଥା ॥୨॥ 


ଦୂରବ।ାଟ ଚାଲି ପାରି ହେଲେ ବାଲି 
ଦିଶିବ ବନଶ୍ୟାମଳ 

ବନଇରତ। ଚୂଳେ ଫୁଲକଢ଼ି ଯେତେ 
ହସୁଥ୍୍‌ବେ ଝଲମଲ 

ମଧୂର ମଳୟ ସୁ ଲଳି ତସୂର କହୁଥ୍୍‌ବ ତୂମ କଥା ॥୩॥ 

ମୁଁ କେ ବୀଣା ତୁମେ ପ୍ରତ 

ତା'ର ମଧୁ ମୂଁ ନା 
ମୁଁ ଯେ ଫୁଲ ତୁମେ ତା'ର 

ସଉରଭ ରଚନା ॥୦॥ 


ମୁଁ ଯେ ପ୍ରାଚୀନଭ ତୁମେ ନବ ଉଷା ବିମଳ 
ମୁଁ ଯେ ଏକ ବାଲିରେଣୁ ତୂମେ ନୀଳଶଇଳ 
ମୁଁ ସବୁଜବନ ତୂମେ ସୁଧାଝରା! ଜୋଛନା ॥୧॥ 


ଯେ ମେଘ, ତୁମେ ପରା ଇନ୍ଦ୍ରଧନୁ ସୁନ୍ଦର 
ଯେ ମାଟି, ତୁମେ ବାସ ସୁରଭିତ ମଧୁର 
1 ହିଁ ଧୂପଦୀପ ପ୍ରଭୂ, ତୁମେ ମୋର ଅର୍ଚ୍ଚନା ॥୨॥ 


ମୁଁ 
ମୁଁ 


o 


ଅଧର, ତୁମେ ହସ, ଭରା ଯହିଁ ପୀୟୂଷ 
ନୟନ ତୁମେ ତାର ଜ୍ୟୋତିରେଖା ସରସ । 
ଯେ ତୁମ ସେବାଦାସ ଘେନ ମୋର ପ୍ରାର୍ଥନା ॥୩॥ 

ବହୂ ବୂଲିବ୍ରଲି ବାଟ ଭୁଲିଭୂଲି 
ଶେଷରେ ପାଇଛି ବାଟ, 
ତୂମ ପାଦତଳେ ମୋ ଜୀବନ ତରୀ 


ସତେକି ପାଇବ ଘାଟ ! ୦ 


ମୋର ବୋଲି ପ୍ରଭୁ ଯାହାକିଛି ଅଛି 
ସେସବ୍ର ତୂମର ଏବେ ମୁଁ ବୁଝୁଛି 
ମୋର ଦେହ, ମନ ସବ୍ର ତୁମ ଦାନ ତୂମେ ତ ବିଶ୍ବସମ୍ପାଟ ।୧॥ 


ଅଶୂୁଝା ରଣରେ ଏ ଜୀବନ ରଣୀ 
ଦିନ ଯାଉବିତି ତୂମ ଗୁଣ ଗୁଣି 
ଆଶିଷେ କୁସୁମିତ ହେଉ ମୋ ଜୀବନ ଚଲ।ବାଟ ॥୨॥ 


nN) 
© 
D) 


ତାତ ଧରିନେବ ଆର ପାର ମତେ 
ଦେଖାଇ ଆଲେ।କ, ସେ ଅନ୍ଧାର ପଥେ 
ତୁମେ ଥ୍ଲେ ପାଶେ ଝଡ଼ଝଞ୍ଜା ଯେତେ ଛାଡ଼ି ଦେବେ ମତେ ବାଟ ୩! 

ପୂଜାଫୁଲ ହେଉ ଏଇ ମନମୋର 
ତୂମ ନିରାଜନା ପାଇଁ 
ଚନ୍ଦନ ହେଉ ଭକତି ମୋହର 


ତୂମ ଅଙ୍ଗ ଲାଗି ପାଇଁ ॥୦॥ 


ମୋ ଚାଲିବା ହେଉ ତୁମ ତୀର୍ଥ ଭୂଇଁ 
ନିରଳସ ପ୍ରଦକ୍ଷିଣ 

ରସନାରେ ରହୁ ତୁମ ନାମ ଜପ 
ତୂମରି ମହି ମାଗାନ । 


ହାତ ମୋର ଥାଉ ତୂମ ସେବାକାମେ ଜଗତ କଲ୍ଯାଣ ପାଇଁ ।।୧॥ 


ମୋ ଅଧରୁ ହସ ଝରୁ ଥାଉ ସଦା 
ବନର ଝରଣାପରି 
ତସ ନୂହେଁ ସେ ତ ତୁମ ପ୍ରୀତିପ୍ରଭା 


ଅମଉଳା ଫୁଲ ଝରି । 
ଜୀବନ ଯମୁନା ନାଚିଉଠୁ ପ୍ରଭୁ ତୁମରି ପରଶ ପାଇ ॥୨॥ 


ମେୋ। ଭାବନା ହେଉ ତୁମ ଦରଶନ 
ତୂମେ ତ ଜଗତ ସାଇଁ. 
ମନ ପଡ଼ି ଥାଉ ତୁମ ପାଦେ ବନ୍ଧା 


ଜନମ ଜନମ ପାଇଁ 
ସଫଳ ହେଉ ମୋ ମାନବ ଜୀବନ 

ତୂ ମେ ମୋହନ ମୁରଲୀ ଧରା, 


ଚାଲି ଧୀରଧୀର ଚାହାଣି ମଧୁର 
ଅଧର ପୀୟୂଷେ ଭରା ।୦ା୮ 


ପହିଲି ଆଷାଢ ମେଘମାଳାରଙ୍ଗ 
ଦେହେ କେ ଦେଇଛି ମାଖ୍‌ 
ସଜଳ ସକାଳର ନୀଳକଇଁଫୁଲ 


ସତେ କି ତୂମର ଆଖ୍‌ । 
ଜରି- କମକୂଟ ପୀତାମ୍ବରୀ-ପାଟ ଆହା କେଡ଼େ ଚିରଚୋର। ।୧। 


ନାଲିନାଲି ପାରଦ ଝରେ ପଦ୍ଧମଧୂ 
ଭକତ -ପ୍ରେମି କ ପାଇଁ 
ନଖ ନୁହେଁ ସିଏ ମୁକୁତାରୁ ବଳି 


ଶୋଭାର ଉପମା ନାହିଁ । 
ପାଦର ନୂପୁର ଲଳିତ ଝଙ୍କାର, ଦେବଧାମ ଗୀତିପରା ।୨। 


ତୁମେ ଆନନ୍ଦର ଚନ୍ଦନ ସୂବାସ 
ଭରିଦିଅ କେତେମନେ 
ପ୍ରୀତିର ମନ୍ଦାର ପାଖୁଡ଼ା ଫିଟାଇ 


ହସୁଥାଅ ପ୍ରାଣେ ପ୍ରାଣେ 
ହତ୍ବାଶ- ଚାତକ ପାଇଁକି ତମେ ତ, ଶ୍ରାବଣ ବରଷାଧାର। ।୩ 

ତ୍ର ମେ ମୋର ଆପଣାର ତୁମେ ମୋର ପ୍ରିୟ । 
ମୋଠାରେ କରୁଣାକର କରି ଅନୁଗ୍ରହ ।॥୦॥ 


ତୁମେ ପରା ସର୍ବନାମ କେଉଁ ନାମେ ଭଜିବି 
ତୁମେ ପରା ସର୍ବରୂପ କେଉଁ ରୂପେ ପୂଜିବି । 
ମୁଁ ଯେ ଏକ ବଣଫୁଲ ତୁମେ ମଧୂ ମଳୟ ॥୧॥ 
କେବେ ଲାଗେ ତୁମେ ଅଛ ଦୂରେ ବହୁଦୂରେ 
ପୁଣି କେବେଲଇ।ଗେ ଅଛ ଅତି ନିକଟରେ । 
ଏ ସଂସାର ତୁମଲୀଳା, ତୁମେ ଲୀଜାମୟ ॥୨॥ 
ଏକା ଏକ। ଭାବେ ଯେବେ ତୁମ କଥା ମୁହିଁ 
ଧୀରଧୀର ଅଶ୍ରଯାଏ ମୋ ନୟନୁ ବହି 
ଚରାଚର ସାଥେ ମୁହିଁ ଗାଏ ତୂମ ଜୟ ॥୩॥ 

ଅନ୍ଧାର ଆସେ ଘେରି 


ହାତଧରି ମୋତେ ନିଅ ମହାବାହୁ 
ଘାଟକରି ଦିଅ ପାରି ॥୦॥ 


ଏକାଏକ! ଲାଗେ ବଡ଼ ଅସହାୟ 
ପ୍ରତି ପାଦେପାଦେ ମାଡ଼ି ଆସେଉୟ 

ଏତେ ବେଳେ ସାହା ନ ହେଲେ ହେ ପ୍ରଭୂ ! 

ବିପଦ ହେବ ଭଗାରୀ ।।୧॥ 


ରବି ଅସ୍ତେ କ୍ଷତ ମୃଗୀ ମନୋଭାବ 
କାହାକୁ କହିବି କିଏ ବା ବୂଝିବ 
ସାଥ୍‌ ହେବା ପାଇଁ କେହି ନାହିଁ ନାହିଁ, 
ସାଥ୍‌ ଏକା ତୁମେ ହରି ॥୨॥। 


ମୋର ମୋର ବୋଲି କହୁଛି ମୁଁ ଯାହା 
ଅନ୍ଧାର ପଥକୁ କେହି ନୂହେଁ ସାହା 
ତମେ ଏକା ସାହା ରାହା ଚଉବାହା, 
ଦୀନବନ୍ଧୁ ଦ୍ରଃଖହାରୀ ।।୩॥ 

ମେ ମଥା ମୁକୁଟ ଭାଟର୍ଗିଦେଇ ପ୍ରଭୂ 

ଗଢିଦିଅ ତୂମ ପାଦ ନୂପୁର 
ପାଇବାର ଆଶା ଶେଷକର ପ୍ରଭୂ 

ଚାହିଁ ବାର ଆଶା ମୋ ଶେଷକର ।୦ା 


ତପତ ପର।ଣେ ସିଞ୍ଚ୍‌ ଦିଅ ମୋର 
ଚାରୁ ଚନ୍ଦନ ଶୀତଳଧାରା 
ଉଷରଭୂଇଁରେ ବିଞ୍ଚଦିଅ ମୋର 
ତ୍ୂମ ପ୍ରେମଫୁଲ ପରାଗଝରା । 
ସଜସକାଳର ଶିଶିରରେଭିଜା ହେଉ ମୋ ଜୀବନ 
ବନତମାଳ୍ଚ ।୧। 
ତୁମ ପାଦତଳେ ହେ ମହାମହିମ 
- ବନ୍ଧାରଖ ମତେ ଏଇ ମୋ ଅଳି 
ତୁମରି ଆଶିଷ ଅରୁ ଣକିରଣେ 
ଫୁଟୁ ମୋ ଚେତନା କଜମଳଜକଳି । 
ତୁମରି ମହିମା ଗାଇଗାଇ ପ୍ରଭୂ ବିତିଯାଉ ଏଇ 
ଜନମ୍ଭ ମୋର ।୨। 
ମରଣ ଦୂ ଆରେ ହାତଧରି ମୋର 
ଚଲାଇ ନେବଟି ତୁମରି ପଥେ 
ନିବିଡ଼ ତିମିରେ ଆଲେୋ।କର ରେଖା 
ନୂତନ ଆଳାପ ନୂତନ ଗୀତେ । 
ଅଖ୍ଳ ବିଶ୍ଵର ରାଜରାଜେଶ୍ବର ତୂମେ ତ ତୁଳନା 
ଏକା ତୂମର ।୩ 6% 


$ 

ଭିତରେ ବାହାରେ ତୂମେ ରହି ଅଛ ପୂରି 
ତୁମେ ମୋ” ପରାଣବନ୍ଧୁ ଦୟାମୟ ହରି ।୦। 


ତୁମଠାରୁ ଦୂରେ ମତେ ରଖେ ଅହଂକାର 
ତୁମ ପଥେ ଚାଲିବାକୁ ମନା କେତେ ତାର 
ଭାଙ୍ଗିଦିଅ ଅହଂକାର ତୁଙ୍ଗ ମେରୂଗିରି ।୧। 


ଆସୁ ମୋର ଅନ୍ତରରେ ଏଇ ନୂଆ ଭାବ 
ତୂମେ ଯିଏ ମୁଁ ସିଏ ଏଇ ଅନୁଭବ 
ମୋର ବୋଲି ଯାହା ଅଛି ସବ୍ର ତ ତୁମରି ।୨। 


ତୁମେ ତ କରତା ପ୍ରଭୁ ତୁମେ ଯେ କରମ 
ତୂମେ ତ କରଣି ତୁମେ ବିଶ୍ବ -ବି ମୋହନ 
ତୂମେ ରଥ, ତୁମେ ରଥୀ, ପଥ ଯେ ତୁମରି ।୩। 


ଆଲୋକରେ ଆଶା ତୁମେ ଆଶାରେ ଆଲୋକ 
ପୁଲକେ ମହକ ପୂଣି ମହକେ ପୁଲକ ! 


ତୂମେ ଭାଷା, ତୂମେ ଭାବ, ବାରତା ତୁମରି ।୪। 

ତୂ ମେ ଦେଇଅଛ ବୋଲି 

ପାଇଛି ମୁଁ ସବ୍ର । 
ତୁମ ପାଦେ ମନ ମୋର 

ରହୁ ମହାପ୍ରଭୁ ।୦। 


ସବ୍ର ତୂମ ଲୀଳା ତୁମେ ଲୀଳାମୟ ହରି 
ବୃଥାରେ ମୁଁ କହେ ଖାଲି ମୋର ମୋର ବୋଲି 
ମେ। ହୃ ଦୟ ଅଧୀଶ୍ବର ମୋର ପ୍ରାଣବନ୍ଧୁ ।୧। 


ସାତରଙ୍ଗ ସାଜି ଅଛ ବାସବଧନୂରେ 
ସାଜିଛ ମଧୁ ସୁବାସ ଚାରୁ ଚନ୍ଦନରେ । 
ଏ ସଂସାର ବୀଚିମାଳା ତୂମେ ନୀଳ ସିନ୍ଧୁ ।୨। 


ତୂମେ ହୋଇଛ ଆନନ୍ଦ ମାନବ ମାନସେ 
ହତାଶା ମରୂରେ ଆଶା ଫୁଲଫୁଟି ବାସେ । 
ମେ।” ଜୀବନ କୂମୁଦିନୀ, ତୂମେ ପୂର୍ଣ୍ଣଇନ୍ଦୁ | ୩ 


ବାଟରେ ପଡ଼ିଲେ ଝୁଣ୍ଟି ମନେ ଆସେ ଖେଦ 
ମନ ବୂଝେନାହିଁ ତୁମ ଦଶ୍ଡ ବି ପ୍ରସାଦ 


କର ମତେ ପ୍ରେମୀ ପ୍ରଭୂ ଦେଇ ପ୍ରେମମଧୁ ୪! 

ହଁସେ ସଜଫୁଲ ବନେଉପବନେ 
ତୁମ ପୂଜାଫୁଲ ସାଜି 
ମରି କରୁଣା ବାରି ବରଷଣେ 
କୋଟି ମନ ଯାଏ ଭିଜି ।୦ା 


2) 


ଚରାଚର ଗାଏ ତୁମରି ମହିମା 
ନୀରବ ମଧୁରସୁରେ 
ଦିନରାତି ଆସେ ତୂମରି ଆଦେଶେ 
ଏ ଧୂଳି ଧରଣୀପରେ 
ତୁମ ପ୍ରେମବୀଣା ଲଳିତ ତାନରେ ଭକ୍ତ ମନ ଯାଏ ମତଡ଼ି ।୧। 


ଦୂରେ ବହୁଦୂରେ ପୁଣି ନିକଟରେ 
ଭିତରେ ବାହାରେ ତୁମେ 
ତୁମେ ନବଉଷା, ତୁମେ ଘନନିଶା 
ନିଜେ ବନ୍ଧା ନିଜ ପ୍ରେମେ |! 
ଦୂବଠାରୂ ଦାରୂଯାଏ ଅଛ ପୂରି, ଆପଣାକୁ ଆପେ ଖୋଜି ।୨। 


ତୁମରି ଆନନ୍ଦ ଲହରୀମାଳାରେ 
ଜୀବନ ସାଗର ନାଚେ । 
ସବ୍ର ନାଟକରେ ଅଭିନେତା ତୁମେ 
ଦୂନିଆଁର ରଙ୍ଗମଞ୍ଚେ 
ଏ ସାରା ସଂସାର ତୂମ କଳେବର, ତୁମେ ଗଛ ତୂମେ ମଞ୍ଜି ।୩ 

ମେ ପରାଣ କୂଞ୍ଜେ ଫୁଟିବ ପ୍ରଭୂ ହେ 
ତୁମରି ଆନନ୍ଦ ନନ୍ଦନଫୁଲ 
ତୁମ କଥା ଶୁଣି ମୋ ମନ ସାଗରେ 


ନାଚୂଥ୍ବ ବୀଚି ମାଳକୂମାଳ ।୦। 


ତୁମରି ମହିମା ଗାନରେ ରସନା 

ମଜିଯିବ ସଦା ହୋଇ ଆନମନା 

ତୁମ ନାମାବଳୀ ହେବ ମୋ ପାଇଁକି, 
ରଙ୍କଗଳ।-ଶେୋଭୀ-ରତନମାଳ ।୧। 


ଚଲାପଥେ ହେବ ତୁମେ ପ୍ରଭୁ ସାହା 
ଅମାରଜନୀରେ ଆଲେ।କର ରାହା 
ଚାରୁ ଚରଣରେ ବନ୍ଧାରଖ ମତେ, 
ଏତିକି ମାଗୁଣି ମୋ” ଘେନା କର ।୨। 


ହାତଧରି ମୋର ନେବ ଆରପାରେ 
କୃପାକରି ପ୍ରଭୁ ଅଧମ ଜନରେ । 
ଅଶୁଝାରଣରେ ରଣୀ ହୋଇଥ୍‌ବି, 
ଜନମେଜ ନମେ ଦୟାସାଗର ।୩ 

ଭୀବନାରେ ବେଳ ଯାଉଛି ଚାଲି 


ଚାଲିବାକୁ ହେବ ଏ ମରୁ ବାଲି 

ଭୁଲିବାକୁ ହେବ ଭବଯାତନା 

ବୃଲିବୂଲି ବାଟ ହୁ ଅନାବଣା 
ନିରାଶ ହୁଅନା ଏତେ 


ପାହିଁଯିବ ରାତି, ହୋଇବ ପାହାନ୍ତି ଜୀବନ-ଗଗନ-ତଟେ ।୧। 


ଦୂର ଦିଗନ୍ତରେ କିଏ ସେ ବସି 
ବଜାଉଛି ହସି ମୋହନ ବଂଶୀ 
ଶୁଣିବାକୁ କାନ ବସିଲେ ଡେରି 
ପାରିବୁ ଶୁଣି ସେ ତାନ ମାଧୁରୀ 
ମଧୁର ସେ ଶ୍ଯାମପ୍ରେମ 


ସରି ନୁହେଁ ତାରେ ହୀରାନୀଳା ମୋତି, ମହିମା ତା” ଅନୁପମ ।୨ 


ଭବବ୍ୟାଧ୍କୁ ସେ ଓିଷଧ୍ସମ 
ଭବ ଜଳଧ୍କୁ ତରଣୀ ଜାଣ 
ତାଂ ପାଇଁ ଅଦେୟ ନାହିଁ ତ କିଛି 
କରୁଣା ମୂକୂତା ବିଞ୍ୁ୍‌ ଦେଉଛି 
ଶରଣ ତାଂ ପାଦେ ନେଲେ 


ସବ୍ର ଦୂଃଖ ଦୂର ହୋଇବ ଅଚିରେ ତା” ଠାରେ ବିଶ୍ଵାସ ଥଲେ ।୩। 


© 


Digitized by PPRACHIN, SOA 


ଅନ୍ତରେ ରହି ଚଳାଉଛ ମତେ 
ବାହାରେ ମୋ” ହାତ ଧରି 

ନିରା।ଶାର ଅମା- ବିଜନଳ ନିଶୀଥେ 
ଜଳାଉଛ ଫୁଲଟଝରି ।୦। 


ଦେଖ୍‌ ମୁଁ ପାରୁନି ତୂମକୁ ହେ ପ୍ରଭୁ 
ତୂମେ ତ ଦେଖୁଛ ମତେ 
ମୋ ମନର କଥା ମୋ ପରାଣ ବ୍ଯଥା 


ତୁମେ ତ ଜାଣିଛ ଯେତେ । 
ଅପରାଧ ମୋର ଚଳାଇ ନେଇଛ ଆପଣାର ବନ୍ଧୁପରି ।୧। 


କିଛି ମୁଁ ଦେଇନି ତୁମକୁ ହେ ପ୍ରଭୁ 
ତୂମେ ତ ଦେଇଛ ସବ୍ର 
ଆପେଆପେ ମୋର ନଇଁଯାଏ ମଥା 


ତୁମ କଥା ଭାବ୍ରଭାବୂ । 
ଏତିକି ମାଗୁଣି ଦିନ ଯାଉ-ବିତି ତୂମ ନାମ ତୁଶ୍ତେ ଧରି ।୨। 

ତୁମେ ମାଟିର ସୁରଭି ଗନ୍ଧେ 
ମୋହି ନିଅ କୋଟି ଜନମାନସକୁ 
ମଧୂରରାଗିଣୀ ଛନ୍ଦେ | ୦। 


ଅରୂଣ କିରଣ ରାଜେ ଝଲମଲ 
ତୁମେ ତ ସାଜିଛ ନାନାଜାତି ଫୁଲ 
ତୂମରି ପରଶେ ଚରାଚର ଭାସେ ଆନନ୍ଦର ମକରନ୍ଦେ ।୧। 


ଧୀର ପବନର ଝୁଲଣାରେ ବସି 
ତୁମ ଆସୁଥାଅ ଅଧାଅଧା ହସି 
ନୀଳସାଗରର ଫେନିଳଲହରୀ ତୂମରି ଚରଣ ବନ୍ଦେ !୨। 


ଶରତ ସକାଳ ଶୋଭା ଅନୁପମ 
ବସନ୍ତର ଚାରୁ ଗୋଧୂଜିଲଗନ 
ଶ୍ରାବଣବରଷା ଧାରାରେଧାରାରେ ତୂମ ଯଶଗୀତି ଶୁଭେ ।୩ 

କହିଛି ତୂମକ୍ର ମୋ ମରମ କଥା 
ତୁମେ ଯେଣୁ ପ୍ରିୟତମ, 
ମୋ ଜୀବନ ଚିନ୍ତା ଦେଇଛି ତୁମକୁ 


ତୁମେ ତ ଅମୃତ ପ୍ରେମ ।୦ା 


ନି ରାଶାରେ ଆଶା ଝଲସି ଉଠିଛି 
ତୁମରି କରୁଣା ବଳେ 
ଦଦରାନ।ବ ମେ ଠାବ ପାଇଅଛି 


ଆଶାର ଦରିଆ କୂଳେ । 
ଯାଉଅଛି ନଇଁ ଆପେ ମୋର ମଥା ଛୁରଁବାଜୂ ଶ୍ରାଚରଣ ।୧। 


ତୂମରି ସେନେହ ସାହସ ଦେଇଛି 
io ¢ ଆଗକ୍ୂ ଚାଲିବା ପାଇଁ 
କହି ଯାଉଅଛି ବହୁଦୂର ପଥ 


ଅଛି ପରାଯିବା ପାଇଁ 
ଆଗକୁ ଚାଲିଲେ ନଇଁ ଆସିବ ତ ଦୂରରୁ ସରଖଧାମ ।୨। 

ତ୍ରମେ ପ୍ରେମର ପବିତ୍ର ତୀର୍ଥ 


ଯାହା ମୋର ଅଛି, ସବ୍ର ତୂମଦାନ, 
ତୂମରି କରୁଣା ଆହେ ମହୀୟାନ 
ମୋ ଜୀବନ ନୃହେଁ ବ୍ୟର୍ଥ ॥୦॥ 


ଏଇ ଦେହ ମୋର ତୂମ ପୂଜାଫୁଲ 
ମନର ମମତା ବାସ ପରିମଳ । 
ଦୂର୍ସୁଭ ଜୀବନ ପ୍ରଭୂ ତୁମଦାନ, ବ୍ରଝିବାକ୍ର ତୁମ ତତ୍ତ୍ଵ ୧॥ 


ପ୍ରାଣରେ ପୂଲକ ତୁମ ଗୁଣଗାନେ 
ନୟନେ ଲୋତକ ତୁମ ଦରଶନେ । 
ହସ୍ତର ଅଙ୍ଗୁଳି ସାଜି ଜପାମାଳି, ତୂମ ନାମ ଜପୁ ନିତ୍ୟ ।୨॥ 


ଶ୍ରବଣେ ଆନନ୍ଦ ତୁମରି ସଂଗୀତେ 
ଚରଣ ଚଞ୍ଚଳ ଭ୍ରମି ତୁମ ତୀର୍ଥେ । 


ତୁମେ ମୋ ଜୀବନ ରାଜରାଜେଶ୍ଵର, ହେ ପରମ ପରମାର୍ଥ ।।୩॥ 

ଶିରେ ମୟୂରପୂଛୁ ପାଦେ ନୂପୁର ବନ୍ଧା 
ଚାଲି ତା'ର ଧୀରଧୀର ହସ ତା'ର ଅଧାଅଧା 
ଗୋବର୍ଦ୍ନ ଗିରିଧର! 
ତାଂ ମଞ୍ଜ୍‌ ମୁରଲୀ ସୁରେସୁରେ ଝରେ ପ୍ରୀତିର ପୀୟୂଷ ଧାରୀ ।୧। 


ଅଧ୍ମାନସର ସିଏ ପୂର୍ଣ୍ଣ ଅବତାର 
ଆନନ୍ଦ ନୀଳସାଗର , ଭଉଚୁଳା ଜୂଆର 
ଉଜ୍ଵଳ ଆଲେକଧାର। 
ସୁ ଧାସଂଜୀବନୀ ନରମ ପରଶେ, ପ୍ରୀତିଲତା ଫୁଲେଭରା ।୨। 


ଘନ ହତାଶାରେ ସିଏ ଆଶାର ଝଲକ 
ମରମେ ମରମେ ସିଏ ମମତା ପୁଲକ 
ସିଏ ଭକ୍ତ ଚିରଚୋରା 
ଲଳି ତଛନ୍ଦର ମଳୟଲୀଳା ସେ, କିଶଳଜୟ ଏଇ ଧର। ।୩ 

ତ୍ର ମେ ଦେବମାନବ ଅର୍ଚ୍ଚନା 


ଏ ସାର। ସଂସାର ବୀଣା ତାରେତାରେ 
ଆନନ୍ଦ ମଧୁମୃୂଚନା। ୦ 


ଦୂର୍ଗ। ହୋଇ ତୂମେ ରଖ ଏ ଧରାଜୁ 
ଅସୁର ବିନାଶ କରି 
ମହାଲକ୍ଷ୍ଠୀ ହୋଇ ଧୀର ପଦଚାଳି 


ଫୁଟାଅ କମଳ କଢ଼ି । 
ତୁମେ ଥ୍ଲେ ପାଶେ ରଜନୀ ଦିବସେ ରହେ ନାହିଁ କିଛି ଶୋଚନା ୧୮ 


ଚର।ଚରେ ତୁମେ ବିରାଜିତା ମାଆ 
ଗଗନ ପବଳ ଭରି 
ତୂ ମପାଇଁ ଫୁଟେ ବନେ ଉପବନେ 


ସଜଫୁଲ କେରିକେରି । 
ସେ ଫୁଲସୁବାସ ତୂମପାଇଁ କରେ ଦିବାନିଶି ଧୂପ ରଚନା ।୨। 


© 

ତ୍ର ମେ ଚେତନାର ମଧୁମୂ୍ନା 

ତୂମେ ସୂର-ନାଗ-ନର ଅର୍ଚ୍ଚନା । 

ଜୀବନେ ଜୀବନେ ପ୍ରୀତି ପ୍ରବଣତା 
ସୁଧାଝରା ଶୁଭଭାବନା ୦ 


ତ୍ରମକୂ ପ୍ରଣାମ କରେ ଦିବାନିଶି 
ଅଖ୍ଳ ଗଗନେ ତୂମେ ପୂର୍ଣ୍ଣଶଶି । 


ହେଲେ ତୁମେ ସାହା ମିଳିଯାଏ ରାହା 
ରହେ ନାହିଁ କିଛି ଶୋଚନା ।୧। 


ତୁମେ ତ ନାବିକ, ପୁଣି ତୂମେ ନାଆ 
ତୁମେ ତ ଆହୁଲା, ଅନୁକୂଳ ବାଆ 


ବତୀଘର ତୂମେ ସାଗରକୂଳରେ 
ବିପଦେ ନୀରବ ସାନ୍ଧନା ।୨। 


ମନରେ ତୂମକୂ ହୁଏନାହିଁ ବୁଝି 
ସ୍ଲେହରଣ ତୂମ ହୁଏନାହିଁ ଶୁଝି 


ହ୍‌ ଦୟବେଦୀରେ ମମତାକୁସୁମେ 
ତୁମେ ସଉରଭ ରଚନା ।୩ 

ତୂ ମେ ବିଶ୍ଵନୟନକାର। 
ପ୍ରୀତି ପୁଲକିତ ଲଳିତ ସଂଗୀତ 
ଆଳାପ ମଧୁଧାରା ।୦ା 


ଶ୍ୟାମ ବନାନୀର ତୁମେ ଶ୍ୟାମଳିମା 
ସବୂ ଜକେଦାରେ ଘନ ସବ୍ରଜିମା 
ଦୂର ଆକାଶର କବରୀରେ ତୁମେ, ଆଶାର ପାହାର୍ତିତାର! ।୧। 


ଦେହରେ ଦେହରେ ଶିହରଣ ତୁମେ 
ପ୍ରେମ ଧୂପବାସ ପରାଣେ ପରାଣେ 
ମନ-ବନବିଥ୍‌ ଧାରେଧାରେ ତୂମେ ମମତାଝରଣାଧାର। ।୨। 


ପାରି ଜାତ ତୂମେ ଜୀବନକାନନେ 
ମନ୍ଦାକିନୀ ତୁମେ ମରତ ଭୂବନେ 
ଧୂସରଧରଣୀ ତୂମରି ପରଶେ, ଅଳକା ସୁଷମା-ଭରା ।୩ 

ସୁମ କେତେ କୁଞ୍ଜ କାନନେ 


]ଜାଫୁଲ ଆଜିର ଦିନେ ।୦ା 


t 


ଭଅଁର ବଜାଏ ବୀଣା ବନଗହନରେ 
ମଧୂକର ଗାଏ ଗୀତ ଫୁଲପାଖୁଡ଼ାରେ 
ଶୀତଜଳପବନ ବହେ ଏଇ ଶୁଭ ଲଗନେ ।୧। 


ତୁମ ନାମ ଯଶ ଗାଏ ବନର ପକ୍ଷୀ 
ନଦୀ କହେ ତୂମ କଥା ମମତା ମାଖି 
ତୁମରି ମହି ମାଗାଏ ମେଘ ଦୂର ଗଗନେ ।୨। 


ଭରିଯାଏ ସ୍ବେହ ସୁଧା ଦିଗଦିଗନ୍ତରେ 
ବନର ଝରଣା ନାଚେ ଅଧୀରେ ବି ଭୋରେ 


ମଗନ ଏ ଚରାଚର ମଧୁଭରା ସପନେ ।୩ 

ଦୟାକର ଦୟାମୟି ! 


ତୂମପାଦତଳେ ଶରଣ ନେଲି ମୁଁ 
ସାହା ଆଉ କେହି ନାହିଁ ।୦। 


ପଙ୍କରୁ ତୁମେ ପଦ୍ଧ ଫୁଟାଅ 
ଘନ ଅନ୍ଧାରୁ ଆଲୋକ ଛୁଟାଅ 
ତୁମ କରୁଣାରେ ମରୁ ବାଲୁକାରେ ବହିଯାଏ ଭରାନର ।୧। 


ତୁମ କୃପା ହେଲେ ଦୂବ ହୁଏ ଦାରୁ 
ଫୁଲରୁ ନରମ ହୁଏ ମହାମେରୁ 
ମୂକ ମୂଖେ ଫୁଟେ ଭାଷା ବଇଭବ, ପଙ୍ଗୁ ଲଙ୍ଗେ ଗିରିଭୂଇଁ ।୨। 


ବରଷାର ଧାର! ତୂମେ ଚାତକର 
ଅଭାବରେ ମାତା, ବନ୍ଧୁ ବିପଦର 
ତୁମେ ଗୁରୁ ତୁମେ ମମତାସାଗର ଅଶେଷ କଲ୍ୟଯାଣମୟୀ ।୩॥ 


ତୁମଜୂ ଦେବାକୁ ନାହିଁ କିଛି ମୋର 
ମୋର ବୋଲି ଯାହା ସବ୍ର ତ ତୂମର 


ନିରନ୍ତର ମତେ ଚଳାଇ . ନିଅ ମାଆ, ଅବିରାମ ପାଖେ ରହି ।୪! 

ଚେତନ୍ୟମୟି ଗୋ, ଦେବୀ ଦ୍ୂର୍ଗତି ନାଶି ନୀ 
ସତ୍ଯମୟୀ ପରମେ ଡୁ ଶକ୍ଜିସ୍ଵରୂପିଣୀ ।୦। 


ଦୂଷ୍ଟଜ୍ରନବି ନାଶିନୀ ସନ୍ଥସନ୍ତ।ନ ପାଳିନୀ 
ଖତ୍‌ ଗଖର୍ପରଧାରିଣୀ ମାଆ ଗୋ ଭବାନୀ ।୧! 


ଚରାଚରେ ତୋର ଲୀଳା ତୋ ସର୍ଚ୍ଚନା ଚନ୍ଦ୍ରତାର। 
ଆଦିମାତା ଯୋଗମାୟା ତିନିଜଗତ ଜନନୀ ।୨। 


ତୋ କରୁଣା ହେଲେ ଉଣା ଏର।ବତ ପଥବଣା 
ତୋ ଆଶିଷେ ମୂକ ମୁଖେ ଫୁଟେ ଭାଷା କମଳିନୀ ।୩ 


ଅନ୍ତରେ ବାହାରେ ଇରି ରହି ଅଛୁ ମହେଶ୍ବରୀ 
ମହାକାଳୀ ରୂପେ ଉଭା ନୃମୁଣ୍ଡ ମାଳିନୀ ।୪। 


ମହାଲକ୍ଷ୍ଟୀ ଶୋଭାମୟୀ ସର୍ବଜୀବେ ସଦାସ୍ବେହୀ 
ମହାସର ସ୍ଵତୀ ତୁତ ବୀଣାପୁସ୍ତକ ଧାରିଣୀ ।୫॥ 


ଚରଣେ ଶରଣ ତୋର କ୍ଷମାମୟୀ ମାଆମୋର 
ତ୍ରିତାପ ବି ନାଶକର ମୋର ଏତିକି ମାଗୁଣି ।୬ା 

ଶ୍ର ଭସକାଳର ତୁମେ ମୁସ୍ପମଧୁରିମା 

ବାରୁଣୀ ଗଗନ ତଟେ ମଉଳ। ସୁଷମା 
ତପନର ତେଜ ତୁମେ ଜହ୍ନର ଜୋଛନା 
ତୁମେ ଅନନ୍ତ ଆକାଶ ଶୋଭନ ନୀଳିମା ।୦। 


ତୁମେ ଆଶା ପାରି ଜାତ ମାନବ ମାନସେ 
ଆନନ୍ଦର ସଉରଭ ବିମଳ ବିଜାସେ । 
ସୋହାଗ ଚନ୍ଦନେ ବାସେ ହୃଦୟର ସୀମା ।୧। 


ଘଟେ ଘଟେ ତୂମଲୀଳା ମୋହନ ମାଧୁରୀ 
ପ୍ରୀତିର ସରଗ ସୁଧା ପଡ଼େ ତହୁଁ ଝରି 
ଶାନ୍ତି ପ୍ରଲେପ ଆଣେ ତୁମରି କରୁଣା ।୨। 


ବିଜୟିନୀ ଶକ୍ତି ତୁମେ ଅସୁରନାଶିନୀ 
ମୁନ୍ତକେଶା ରଣରଙ୍କା ଅଟ୍ଟାଙ୍ଗଟହାସିନୀ 

ହାଟକବରଣା ଦେବୀ ମୂରି ମତୀ କ୍ଷମା ।୩ 
ସାରଦା ରୂପରେ ଉଭା ମହାସରସ୍ବତୀ 
ଞ୍ଞାନରାଜରାଜେଶ୍ଵରୀ ପ୍ରଶାନ୍ତ ମୂରତି 

ସବୁଠାରେ ବିରାଜ୍ଚିତ। ଅରୂପା ଅସୀମା ।!୪। 

ଦ୍ରଃଖ ମୁଁ ପାଇଲି ବୋଲି ନାହିଁ ମୋର ଦୂଃଖ 
ଦୁଃଖ ସହିବାକୂ ଶକ୍ତି ଦିଅ ପଦ୍ଧମୁଖ ।୦ 


ଦୁଃଖେ ରହିଲେ ସିନା ତୁମକୁ ମୁଁ ଡାକିବି 
ତୂମ ଚରଣ କମଳେ ମନ ମୋର ରଖ୍‌୍ବି 
ମୋ ଚିତ୍ତେ ତୂମ ପ୍ରେମର ହେବ ଅଭିଷେକ ।୧। 


ଦୂଃଖର ଲହରୀ ଆସି ଯିବ ପୂଣି ଚାଲି 


ତୁମେ ପାଖେ ଥୁଲେ ପ୍ରଭୁ ନ ଯିବି ମୁ ହାରି 
ବାଜିବ ଜୀବନେ ମୋର ଜୟଶୁଭଶଙ୍ଖ ।୨। 


ଏତିକି ଗୁହାରି ମୋର ରଖିବ ଶ୍ରୀପତି 
ତ୍ରମ ନାମଥ୍ବ ମୋର ତୁଶ୍ଡେ ଦିବାରାତି । 
ତୂମେ ବନ୍ଧୁ, ତୁମେ ସଖା, ମୋ ପ୍ରାଣ ନାୟକ ୩ 


ମୋ ଚେତନା ବିକଶିତ ହେଉ ଦିନୂଦିନ 
ଏତିକି କରୁଣାକର ପ୍ରଭୁ ଭଗବାନ 


ଅଗତିର ଗତି ତୂମେ ଆଶିଷଦାୟକ ।୪। 

ମେର ବୋଲି ଯାହାଅଛି ସବ୍ର ତୂମ ଦାନ ହେ 
ତୂମେ ବନ୍ଧୁ ତୂମେ ସଖା ଗୁରୁ ଗରୀୟାନ ହେ ।୦୮ 


ତୁମେ ଅଖ୍ଳ ଇଶ୍ବର, 
ନାୟକ ସାରାବିଶ୍ବର 

ଗଗନପବନ ଗାଏ 
ତୁମ ସଂଗୀତ ସୁସ୍ଵବର 

ତୁମେ ଧନୀ, ତୂମେ ଦାନୀ, ସବୁ ତୁମ ଧନ ହେ ।୧। 


ଭିତରେ ବାହାରେ ତୁମେ 
ଜଳବେଣୀ ମରୁଭୂମେ 
ତୂମେ ମାଟି, ତୁମେ ଘଟ 
ଚିତ୍ରକାର ଚିତ୍ରପଟ 
ପରମପୂରୁଷ ପ୍ରଭୁ ଜଗତଜୀବନ ହେ ।୨। 


ତୂମେ ଆଶା ତୂମେ ପ୍ରେମ 
ତୁମେ ଭାଷା ଅନୁପମ 

ତୁମେ ରଥୀ ତୂମେ ରଥ 
ତୁମେ ପଥ୍କ ଓ ପଥ 

ତୁମେ ନାମୀ, ତୂମେ ନାମ, ତୂମେ ସର୍ବନାମ ହେ ।୩ 

ପ୍ରଭୁ ତୂମ କଳାବଦନ, 
ଦୂ ଃଖୀଜ ନଚି ତ୍ତ ଚାତକ ପାଇଁକି 
ସତେ ଅବା ଶୋଭା ସଜଚଳଘନ ।୦ା 


ଚକାଡୋଳା ତୁମ ସୁନ୍ଦର ସୁକୁମାର ନୀଳ କମଳ 
ହସରୁ ତୁମର ଝରି ପଡ଼େ ମଧୁ ତା” ଉପମା ନାହିଁ 

ତିନିଭୁବନ ।୧। 
କପାଳରେ ହୀରାଝଲକ ଭରିଦିଏ ମନେ ପୂଲକ 
ବଳି ଆର ଭୁଜ ଆହାକି ସୁନ୍ଦର କୋଳେ ତୋଳି ନେବ 

ଜଗତଜନ । ୨ 
ଭରସାର କଳାଠାକୂର ନିର।ଶରେ ଆଶାମିନାର 
ଘଟେଘଟେ ତୁମେ ରହିଅଛ ପୂରି ଲୀଳା କରିବାକୁ 

ମନ ମୋହନା ।୩ 


ତୂମ ପାଦେ ରହୁ ମୋ ମନ ଏଇମାତ୍ର ମୋ ନିବେଦନ 
ଚେତନା ମୋହର ବିକଶିତ ହେଉ ଜନମେ ଜନମେ 
ହେ ନାରାୟଣ ।୪। 

ତ୍ର ମେ କୂଞ୍ଜକାନନଚାରୀ 


ତୂମେ ମୋହନବଂଶୀଧାରୀ 
ଅଧ୍ମାନସର ଅବତାର ତୁମେ 
ଆନନ୍ଦଂଶୋଭନ-ଶିରୀ ।୦ା 


ନିର।ଶାର ଝାଞ୍ଜି ପବନ ପ୍ରବାହେ 
ଜୀବନ ଅଧୀର ଅତି 
ଶୀତଳ ଚନ୍ଦନ ଲଳିତ ପରଶେ 
ଭରିଦିଅ ପ୍ରାଣେ ଶାନ୍ତି । 
ଆଉ କେହି ନାହିଁ ହେବ ତୁମ ସରି ଦୀନବନ୍ଧୁ ଦୂଃଖହାରୀ ।୧। 


ଦୟାମୟ ହରି ଶରଣରକ୍ଷଣ 
ଚରଣେ ଶରଣ ଦେଲି 
ଅକ୍ଷମ, ଅବୋଧ, ଅଧମ ସନ୍ତାନେ 
ପାଦରେ ନଦେବ ଠେଲି । 
ଦୋଷ।ଦୋଷ ମୋର କର ପ୍ରଭୂ କ୍ଷମା, କ୍ଷମାମୟ ଚକ୍ରଧାରୀ ।୨। 


ତୂମେ କଳ୍ପବଟ ମୁଁ ଛାର ପଥ୍‌କ 
ଛାଇକୁ ଆଶ୍ରୟ କରି । 
ବସିଛି ହରି ହେ, କରିଛି ଭରସା 
ଦୂ ଃଖ ଯିବ ଅପସରି 
କର ହେ ତାରଣ, ହେ ଛନ୍ଦା ଚରଣ ବିପଦ ବାରଣ ହରି ।୩! 

ତୁମେ ତ ଆସିବ ବୋଲି 
ନନ୍ଦୀଘୋଷେ ଝୁଲିଖଝୁଲି 

ଅଧୀର ବିଭୋର ଆଜି ଏ ଆଷାଢ଼ 
ହାତରେ କଦମ୍ବକଢ଼ି ।୦। 


ମୟୂର ନାଚଇ ବନଲତାକୋଳେ 
ଅଜଣା ପୂଲକ ତା” ମରମେ ଖେଳେ 
ଇନ୍ଦ୍ରଧନୁ ଶୋଭା କିବା ମନଲୋଭା, ଆକାଶ ଯାଏ ଚହଲି ।୧। 


ସବୂଜ ସୁନ୍ଦର ଦୂବଘାସ ଶିରୀ 
ସତେ କି ଦେଇଛି ସିଂହାସନ ପାରି 
ତୁମେ ଉଭାହେବ ସେଇ ସିଂହାସନେ, ବରଷି ଆଶିଷ ବାରି ।୨। 


ଶୀତଳ ପବନ ବିମଳ ବି ଜାସ 
ଆଣି ସରଗରୁ ଛାଣି ସୁଧାରସ 
ସରଜ ନା କରେ ମରତ ମାଟିରେ ଭକତିର ଫୁଲଖଝ୍‌ରି ।୩ 

ନ ରାଶାରେ ଆଶା ଝଲକ ହୋଇ 


ମଣିଷ ମନର ବେଦଳନାକୂ ଦୂର 
କରି ପାର ମାଆ ସେନେହମୟୀ ।୦ା୮ 


କରମଲି ଖନ ହୋଇଯାଏ ଆନ 
ଯେବେ ହୁଏ ମାଆ ତୂମ କରୁଣା 
ମରୁ ବାଲି ବ୍ରକେ ଝରିଝରି ଯାଏ 


ନୀଳ -ଢେଉ-ଛନ୍ଦା ଆଶାଝରଣା 
ତୂମରି ଆଦେଶ ନ ମିଳିଲେ ମାଆ ଘାସଫୁଲଟିଏ 


..ଫୁଟଇ ନାହିଁ ।୧। 
କରି କରାଉଛ ସକଳ କରମ 
ଜଗତ ଭିତରେ ବାହାରେ ତୂମେ 
ଅଧୀର ସାଗରେ ବଣା ନାବିକର 


ଧ୍ୁବତାର। ତୂମେ ନୀଳଗଗନେ 
ଅନ୍ଧାର ପଥରେ ହାତ ଧରି ନେବ ଏତିକି ମାଗୁଣି 


ମାଗୁଛି ମୁହିଁ ।୨। 
ଦିବ୍ୟ ଚେତନାର -ମୂରି ମତୀ ତୁମେ 
ତୁମରି ତୁଳନା ନାହିଁ ତ ନାହିଁ 
ଶର୍ତି ମୟୀ ଦେବୀ ଶାନ୍ତି ପ୍ର ଦାୟିନୀ 


ସତ୍ୟମୟୀ ପୁଣି ବି ଜ୍ଞାନମୟୀ 
ଆନନ୍ଦମୟୀ ମା'କର ଦୋଷ କ୍ଷମା ବିଶ୍ଵ ଜନନୀ କଲ୍ୟାଣମୟୀ ।୩ 

କୋଟିଏ ପ୍ରଣାମ ନ ଅଣ୍ଟ ହୋଇବ 
ପ୍ରଭୁ ତୂମ ପାଦ ତଳେ 
ଭାବେ ଯେବେ ବସି ତୁମରି କରୁଣା 


ନୟନୁ ଲୋତକ ଝରେ ।୦ା 


ମରୁଭୂମି ଥ୍ଲ। ଏ ମୋର ଜୀବନ 
ସାଚ୍ଚି ଦେଲ ତାକୁ ଫୁଲେ 
ଭାବିଲେ ସେ କଥା ନଇଁ ଆସେ ମଥା 


ତୁମରି ଚରଣ ତଳେ । 
ହେ ମହାମହିମ ଅନନ୍ତ ଅସୀମ ବିରାଜିତ ଚରାଚରେ ।୧। 


ଅବନ୍ଧୁ ଜୀବନେ ବନ୍ଧୁ ହେଲ ମୋର 
ହେଲ ଗୁରୁ, ହେଇ ସଖା 
ପାଖେ ପାଖେ ରହି ନିଜକୁ ଲୁଚାଇ 


ମତେ ତ କରିଛ ରକ୍ଷା । 
ଘନ ଅନ୍ଧକାରେ ଆଲେ।କର ରେଖା, ଭରସାର ବତୀଘରେ ।୨। 


ଜନମେ ଜନମେ ତୁମ ପାଦତଳେ 
ବନ୍ଧା ଥାଉ ମୋର ମନ 
ମୋ ରସନା ଗାଉ ଦିବସ ରଜନୀ 


ତୁମରି ମହିମ। ଗାନ 
ଅନ୍ତରୁ ମତେ ଚଳାଇ ନିଅ ହେ, ଏତିକି ମିନତି କରେ ।୩। 
Sao 

ଅନେକ ଦିନରୁ ମାଆର ମହିମା 
ଗାଉଛି ଏ ଶ୍ଯାମବନ ଗିରିଝରଣା । 


ବି ହଗଗୀତିରେ ସଂଜ ସକାଳେ 
ବାଜୁଛି ମାଆର ଶୁଭଯଶବାଜଣା ।୦। 


ଏର ଖାରବେଳ ଯଶ ଗାଥାରାଜି 
କହେ ହାତୀଗୁମା। ଶି ଜ।|ଲେଖ ଆଜି 


ରତନଗିରିର ପବନଙଖଙ୍କାରେ 
ଶୁଭୁଅଛି କେତେ ପାଠ ଜଣାଅଜଣା ।୧। 


ଗୀତ ଗୋବିନ୍ଦର ସୁଲଳିତ ସ୍ଵର 
ଉତ୍ସ ଜଭାରତୀ ବୀଣାରଙଝଙଙ୍କାର 


ସାରଜା କୀରତି ଅଳର ଅମର 
ପୁରାଣ ହେଲେ ବି ସିଏ ନୁହେଁ ପୂରୁଣା ।୨। 


ଭଞ୍ଜ ବୀରବର କବି ରାଧାନାଥ 
ଜ୍ୟୋତିଷ ଭାସ୍କର ପଠାଣିସାମନ୍ତ 


ବାଳି ରାଉତର ରକ୍ତରେ ଲେଖା 
ଆମ ମାଟି ଆମ ମ।ଆ ପାଦବନ୍ଦନା ।୩। 


ଆମେ ଲେଖିଯିବା ନୂଆ ଇତି ହାସ 
ଆନ ମୁଖେ ଭରି ଅମଳିନ ହସ 


ନୀଳାଚଳ ନାଥ ପାଦେ ପ୍ରଣିପାତ 
ଢାଳି କରୁ ଛୁ ସବୁରି ଶୁଭକାମନା ।୪। 

ବି ଜାସ ଆମର. କାମ୍ୟ ନୁହେଁ ତ 


ଅଳସ ନୂର୍ହଁଇ କାମ୍ୟ 
ଆମେ ଚାହୁଁ ଆଜି ବିଶ୍ଵଜୀବନେ 
ମୈତ୍ରୀ ମମତା ସାମ୍ୟ ୦୮ 


ଦୀପଶି ଖା ଆମେ ଅନ୍ଧାରବକ୍ଷେ 
ହତାଶାରେ ଆମେ ଆଶା 
ନୁହେଁ ଭାଗ୍ଯଲେଖା, କର୍ମକୌଶଳ 
ଆମ ଆଶା ପରିଭାଷା । 
ମାନବବାଦର ପୂଜାରୀ ଆମେରେ ଅହିଂସା ଆମର ଧର୍ମ ।୧। 


ଶୂନ୍ୟମରୂରେ ଫୁଟାଇବୂ ଆମେ 
ବସନ୍ତକୁ ସୁମବସ 
ରି ନ୍ତଅଧରେ ଛୁଟାଇବୂ ଆମେ 
ଅମଉଳା ମଧୁହାସ । 
ଆମରି ସାଧନା ବଳେ ଗଢି ଦେବୁ ନୂଆଜଗତର ହର୍ମ୍ୟ ।୨। 


ଜାଗ୍ରତ ଆମେ ଦୀପ୍ତପ୍ରହରୀ 
ଏଇ ଆମ ମାଟି ମାଆ, 
ଭାଷାରେ ଆମର ଫୁଟାଇବୂ ଆମେ 
ନୂଆଁ ଚେତନାର ରାହା । 
ସ୍ଵର୍ଗ ଆସିବ ନଇଁ ଏ ମାଟିକୁ, ରଚିବ ଅଳକା ରମ୍ୟ ।୩ 

ଅଁନେକ ନଦୀରେ ଆମେ ଏକ ନୀଳସାଗର 
. ଅନେକ ତାରରେ ଆମେ ଏକ ବୀଣା ଝଙ୍କାର ।୦ା 


ଧର୍ମ ଆମର ହେଲେ ହେଉ ଭିନ୍ନ 
କର୍ମ ଆମର ଚିର ମହୀୟାନ 
ଦୂରସରଣୀର ଯାତ୍ରୀ ଆମେରେ, ଆମେ ତ 
ଦ୍ରର୍ଜେୟ ବୀର ।୧। 


ବନ୍ଦନ। ଗାଉ ଆମେ ମାନବ ଜାତିର 
ମମତାର ବାସେ ଭରା ଏ ଆମଅନ୍ତର 
ନୂଆସକାଳର ଅଭିଷେକ ପାଇଁ ଆମେ ସଜାଡ଼ିବା 
ତୋରଣ ଦ୍ଵାର ।୨। 


ହେଉ ବିଶ୍ବଗ୍ରାମଟ ଏ ଆମ ବାସନା 
ଧରଣୀରେ ହେଉ ସରଗ ରଚନା । 
ଚିର ବସନ୍ତର ମଧୂର ମଳୟ ବହୁ 
ନିତ୍ୟ ନିରନ୍ତର ୩ 

ଅମେ ଏକଏକ ନଦୀ ମିଶିଲେ ସାଗର 
ଅନେକକୂସୁମ ଆମେ ଏକ ବଗିଚାର । 


ମିଳିମିଶି ଆମେ ହସି ହସାଇବୁ 
ବିଶ୍ଵବହେବ ମଧୁମୟ, 


ଏଇ ଆମ ପରିଚୟ ।୧। 


କେରି କେରି ସୁନାଫୁଲ 
ଆମେ ଗାଇଯିବୁ ମମତାର ଗୀତି 
ତୋଳି ସୁମଧୁର ସୁର ! 
ଗୀତ ହେଉ ପନଳେ ଅନେକ ଆମର 
: . ଏକ ଭାବ ଏକ ଲୟ, 
ଏଇ ଆମ ପରିଚୟ ।୨। 


ବେଦ, ବାଇବେଲ, କୋରାନ, ପୁରାଣ 
ସବୂରେ ଏକଇ କଥା 
ଆମେ ଭାରତୀୟ ସରବେ ସମାନ 
ଆମେ ତ ଜଗତଜିତା ! 
ଏ ଭାରତ ଭୂମି ଆମର ଜନନୀ 
ଆମେ ତା'ର ପୁଅଝିଅ, 
ଏଇ ଆମ ପରିଚୟ ।୩ 

ଉଇଁ ଆସୁଅଛି ଚେତନା ସୂରୁଜ 
ମଧୁର ମୋହନ ବେଶେ 

ମିଠାମିଠ। ହସି ଆଲୋକ ବରଖି 
ଭାରତଗଗନଦେଶେ 1୦! 

ଟିହସେ ବନେ ଉପବନେ 

ଭିଜା ଶୀତଳ ପବନେ 

ଗୁଞ୍ଜରଣେ ମମତା ମଧୁବିଜାସେ ।୧। 


a 


[.୭) 
ମମ) 
DD 
) ¡ଲି 


ବାଜେ ଶୁଭଶଙ୍ଖ ଅ 


ଗିରିଝରଣାର ସୂଲଳିତ ସୂରେ . ¬ 
ସୂଦୂର ଅତୀତ ଆଳାପ ଯେ ତୋଳେ 
ବିହଙ୍ଗ କାକଳି ସାଜେ ହୁଳହୁଳି ଏଇ ଶୁଭ ଅବକାଶେ ।୨। 


ଏରମାଟି ଆମ, ମୁକତିର ରାହା 
ବିପଦରେ ବନ୍ଧୁ, ଅଭାବରେ ମାଆ 
ରାଜରାଜେଶ୍ଵରୀ ଏଇ ଆମ ମାଆ ପ୍ରଣାମ ତୀ, ପାଦଦେଶେ ।୩ 

ଏଇ ଦେଶ ଏଇ ମାଟି 

ଆମରି ଜନନୀ 
ଚରଣେ ପ୍ରଣାମ ତାର 

ଦିବସ ରଜନୀ ।୦ା 


ଧୂଳି ବାଲି ପଥରରେ 
ଗଢ଼ା ତନୁ ତାହାର 
ତା” ଅନ୍ତରେ ଭରାମଧୁ — 
ମମତାର: ଜୁ ଆର 
ସେ ଆମ ଜୀବ ଜୀବନ ଆମ ମଥାମଣି ।୧। 


ନରରଁ ଆସେ ମେଘମାଳା 

ତା'ର ସେବା ପାଇଁକି 
ଦିଗନ୍ତ ଛୁଉଁଛି ପାଦ 

ନିଜ ମଥା ନୋଇଁକି 
ପ୍ରତିଉଷା ଆସେ ହସି ହୋଇ ଶୁଭବରଣୀ ।୨। 


ଲତାବି ତ।ନରେ ଫୁଟେ 

ଫୁଲ କେତେ ଜାତିର. 
ପୂଜାଫୁଲ ସିଏ ପରା 

ଆମରି ଏ ମାଟିର । 
ବିହଗ ଗାନରେ ଶୁଭେ ଭକତିର ରାଗିଣୀ ।୩ 

ଏଇ ଆମଦେଶ ଏଇ ଆମ ମାଟି 
ଆମ ମାଟି ଆମ ମାଆ, 

ଏ ମାଟିରେ ଅଛି ଯେତିକି ସେନେହ 
ଭାଷାରେ ଅକୂହା ତାହା ।୦୮ 


ଭାରି ଆପଣାର ଲାଗେ ତା'ର ନାଆଁ 
ଭାରି ଉଲଲ।ଗେ ତା” ଶୀତଳ ବାଆ 
ମତେ ଲାଗେ ସତେ ସାରା ମରତରେ ଏଇ କି ସରଗ ରାହ। ।୧। 


ପାଦରେ ଦେଇଛି ଚାଲିବ। ଶକତି 
ମନରେ ଦେଇଛି ଆଦର ଭକତି . -. 
ଯେତେ ଭଲ କଥା ସବୂ ଶିଖାଇଛି, ଦେଖାଇଛି ନୂଅଆରାହା !୨। 
ମାନବିକତାର ଲଳିତ ପରଶେ 
ଆମ ମନଫୁଲ ଫୁଟି ହସେ ବାସେ, 


ମାଆର ହସରେ ଆମେ ହସିବାରେ ରଖ୍‌ବା ତାହାରି ନାଆଁ ।୩। 

ନୂହେଁ ଦେଶ ପାଇଁ ଅବା ଜାତି ପାଇଁ 
କେବେ ଦିନେ କିଛି ଭାବିବାର ନାହିଁ 
ଖାଲି ବଞ୍ଚବାଟା ନିଜ ସ୍ଵାର୍ଥ ପାଇଁ 

ଏ ଜୀବନରେ କିଛି ଅର୍ଥ ନାହିଁ ।୧। 


ପରଚର୍୍ଚା, ଲାଗୁଥାଏ ଭାରିସୁଖ 

ନିଜ ପ୍ରଶଂସାରେ ନିଜେ ଶତମୁଖ । 
ମୁଁ”, ମୁଁ” ଶବ୍ଦ ଖାଲି ଜପାମାଳି 
‘କେହି ନାହିଁ ଭଲ ଆଉ ମୋହ ଭଜିଂ 
ଏଇମିତି ଦିନ ଯାଏ ବୃଥା ବହି 

ଏ ଜୀବନରେ କିଛି ଅର୍ଥ ନାହିଁ ।୨। 


ଆନ ସୁଖ ଦେଖ୍‌ ଦେହ ଯାଏ ଜଳି 
ଇଛା ହୂୁଏ ଦେବା ପାଇଁ ପାଦେ ଦଳି 
ଆଉ କାହା କଥା ସୁଖ ଲାଗେନାହିଁ 
ନିଜ ପ୍ରଶଂସାକୂୁ କାନ ଥାଏଚାହି 

ଏ ଜୀବନରେ କିଛି ଅର୍ଥ ନାହିଁ 

ଖାଲି ବଞ୍ଚୁବାଟା ନିଜ ସ୍ବାର୍ଥ ପାଇଁ ।୩ 


ଆଉ କ୍ଷମତା ଟିକିଏ ହୁଏ ଲୋଡ଼ା 
ଯେହ୍ନେ ବଟା ବେସରକୂ ବଡ଼ି ଖଡ଼ା 
ମିଛ କଥା କହି ଅବା ନୋଟ ଦେଇ 
ଯେନ ତେନପ୍ରକାରେଣ ଭୋଟ ପାଇ 
ଦେଶ ଖୋଳ କରି ଦେଲେ ଖାଇଖାଇ 
ଏ ଜୀବନରେ କିଛି ଅର୍ଥ ନାହିଁ ।୪। 

୭ ଦେଶସେବା କରିବାକୁ ଭାରି ମନ 

” ତେଣୁ ଆପଣା ପ୍ରଚାର ରାତିଦିନ । 
ପୂଣି ଭାଷଣ ମଞ୍ଚରେ ଗଲେ ବସି 
ଛୋଟ ଠାକୂର ପରାୟ ଯାଏ ଦିଶି 
ସେ ଭାଷଣରେ କିଛି ଅର୍ଥ ନାହିଁ 
ଭାଷଣଟା ନିଜ ସ୍ଵାର୍ଥ ପାଇଁ 

ଏ ଜୀବନରେ କିଛି ଅର୍ଥ ନାହିଁ ।୫ା 


ମହା ମହାଯନ୍ତ୍ରୀ ତାଙ୍କ ଠାଣି ଦେଖ୍‌ 
ଆଖ୍‌ ଟେରା ହୋଇଯାଏ ରହେ ଲାଖ୍‌ 
ତୁଣ୍ଡେ ତୁଣ୍ତେ ଥୁଆ ତାଙ୍କ ଅଙ୍କପାଠ 
ଆଗ ପାଉଣାଟା। ପରେ କର୍ମବାଣ୍ଟ । 
ପୋଲ ଭାଙ୍ଗିଯୀଉ ଅବା ଯାଉ ଧୋଇ 
ସେ ଦିଗକୁ ଟିକିଏ ନିଘା ନାହିଁ । 
ଖାଲି ବଞ୍ଚିବାଟ! ନିଜ ସ୍ଵାର୍ଥ ପାଇଁ 

ଏ ଜୀବନରେ କିଛି ଅର୍ଥ ନାହିଁ ।୬। 


ବଡ଼ ଡାକ୍ତରଖାନାରେ ଡାକତର 
ରୋଗୀ ହତାଶ ଏ ସବୂ ହାଉଆରେ 
ଶେଷେ କ୍ଲିନିକ୍‌ ଯିବାକୁ ରିକ୍ସା ଧରେ । 
ସେଠି ଡାକ୍ତରଙ୍କ ଆଉ କ୍ରୋଧନାହିଁ 
ମନ ଭାରି ଖୁସି ଟଙ୍କା ଚାହିଁ ଚାହିଁ 
ଖାଲି ବଞ୍ଚିବାଟା ନିଜ ସ୍ବାର୍ଥ ପାଇଁ 

ଏ ଜୀବନରେ କିଛି ଅର୍ଥ ନାହିଁ ।୭। 


Digitized by PPRACHIN, SOA 


1000000000000 0200000020007 FA 


ଯେତେ ଛୁଟି ହେବ ହେଉ ସେତେ ଭଲ 
କଲେଜରେ ଲାଗିଥାଉ ଗୋଳମାଳ । 
ପାଠ ପଢେଇଲେ ହୁଏ ମନଦୂଃଖ 
ଥାକଥାକ ଟି ଉସନେ ମନସୂଖ 

ପାଠ ବିକ୍ରୀ ହୁଏ ମୋଟା ଧନ ନେଇ 
ମନ ଖୁସି ଆଏ ସେହି ଧନ ପାଇ । 
ଖାଲି ବଞ୍ଚିବାଟା ନିଜ ସ୍ବାର୍ଥ ପାଇଁ 

ଏ ଜୀବନରେ କିଛି ଅର୍ଥ ନାହିଁ । 


ଭିଭିଭି 

ପବନ ଯୁଗ ଚାଲିଛି ପର! 
ପବନ ଯୁଗ ଭାଇ 
ହାଉଅଆକଲେ ଡେଣି ଫୁଲେଇ 
ପାରିବୁ ଜିଣି ମହୀ ।୧। 


ଲାଭ ନିଜର ନଥାଉ ପଛେ 

ଆନର କଲେ ହାନି 
ଦେଖ୍ବୁ ତତେ ଡରିବେ ଲୋକେ 

ଯିବେ ତୋ କଥା ମାନି ।୨। 


କଥେ ଭାବିବ୍ର କଥେ କହିବୁ 

ଆଉ ପ୍ରକାରେ କାମ । 
ଅଚ୍ପ ହସି କାଟିବ ଚେର 

ସଭିଙ୍କୁ ଦେବୁ ନାମ ।୩ 


ସରଳ ପରି ଜଣାପଡ଼ିବ 
ଗରଳ ଭରି ମନେ 
ବତ଼ ଲୋକଙ୍କ ଲାଙ୍ଗୁଡ଼ଟାକୁ 
ଧରିଥ୍ବୁଟି ଟାଣେ ।୪! 


ବତ୍ରଲୋକଙ୍କ ନାତ ଖାଇଲେ 
କରିବ୍ର ନାହିଁ ଦ୍ରଃଖ 

ମହ୍ଚକୁ ତୋର ବୁଝାଇ ଦେବ 

ସେତ ସରଗ ସୁଖ ।୫॥। 

ନେତାଙ୍କ ସଙ୍ଗେ ସରି ସା ହେବ୍ 

ପଛରେ ଥ୍ବ ଧାଇଁ 
ଉପରେ ପଡ଼ି କଥା କହିବୁ 

ଆଜ୍ଞା ଆପଣ ହୋଇ ।୬ା 


ଯାହା କହିବେ “ହଁ? ଭରିବୂ 

‘ନାହିଁ? କରିବୂ ନାହିଁ 
ସକଳ ତୀର୍ଥ ତାଙ୍କ ଚରଣେ 

ଏମିତି ମନ ନେଇ ।୭। 


ସକାଳୁ ଉଠି ଗାଧୋଇ ପଡ଼ି 
ଧୋବ ପୋଷାକ ପିଛି 
ଧୋବଲା ବିଡ଼ି ଖଣ୍ଡିଏ ଟାଣି 
ବସିବ୍ର ପାଦଛନ୍ଦି ।୮। 


ଆପଣା ଘରେ ଚଉକି ପରେ 


ପହଞ୍ଯିବେ ଆସି ।୯। 


ଦୂର ବଦଳି ପାଖକୁ ହେବ 

ମଉଳା ମୂହଁ ନେଇ 
ଅଫିସ ବାଲା କହିବେ ଆସି 

ଶୁଣିବ ମନ ଦେଇ ।୧୦ା 


ଆଶାର ବାଣୀ ଶୁଣାଇ ଦେବୁ 
ଆପଣା ଲୋକ ମଣି 

କାମ ପଛକେ ନହେଲା ନାହିଁ 
ପଇସା ନେବ ଟାଣି ।୧୧। 

ପାଠୁଆ ବାବ୍ର ଚାକିରି ନାହିଁ 

$ ବଡ଼ଦୁ ଃଖରେ ଦୂ ଃଖୀ 

°” ଆଶା ଭରସା ଦେଇ କହିବୁ 

କଥାଟି ମନଲାଖ୍‌ ।୧୨। 


ଖଶ୍ତି ଇଂରାଜୀ ଅଭ୍ଯାସ କରି 
କହିବ୍ର ବଙ୍କ। ବଙ୍କା! 
ମଉକା ଦେଖ୍‌ ପକାଇ ଦେବ୍ର 
ତାଙ୍କଠୁ ମୋଟା ଟଙ୍କା 1୧୩ 


ଚାକିରି ପାଇଁ ଚାହିଁ ଚାହିଁକ। 

ଘରକୁ ଥ୍ବେ ଧାଇଁ 

ଘର ଲୋକଙ୍କୁ ବତାଇ ଦେବୁ 
କହିବେ ଘରେ ନାହିଁ ।୧୪ 
* 5 

ଯଦିବା କେବେ ପଡ଼ିବ୍ର ଧରା 

ଶୁଖାଇ ଦେବୂ ମୁହଁ 

କହିବ୍ର ମୋର କାଲିଠୁ ଭାଇ 
ବେରାମ ଅଛି ଦିହ ।୧୫॥ 


ଭରସା ରଖ ଚାକିରି ହେବ 

ବିଶ୍ଵାସ କର ମୋତେ 
ଡାକରେ ଚିଠି ପାଇବ ବାବ୍ର 
. ଦୂୃଃଖ କରନା ଏତେ ।୧୬ା 


ଠିଭିଠ 

ପାଠରେ ପାଠ ପାଠରେ ପାଠ 
ପଡ଼ିଛି ଖାଲି ହୁରି 

ପାଠ ପଢ଼ିଲେ ଚାକିରି କଲେ 
ଦାମ୍ଟା ଯାଏ ବଢ଼ି ।୧। 


ପାଠ ପଢ଼ିଲେ ଶିକ୍ଷିତ ହେବ 
ଏମିତି ମାନେ ନାହିଁ 
ସବୂପୀଠୁଆ ଶିକ୍ଷିତ ନୁହେଁ 
ଜାଣିରଖ୍ଥା ଭାଇ ।୨। 


କଲେଜ କଥା କହନା ଆଉ 
ହେଲାଣି ଭୂତଖାନା 
ନଲେଜ ସେଠୁ ଗରାଣି ଚାଲି 
ବହୁ ଦୂରକୂ ଅନା ।୩ 


ପରୀକ୍ଷା ପରେ ଛାତ୍ର ମାନଙ୍କୁ 

ମାଡ଼ି ଆସୁଛି ଚିନ୍ତା, 
ଜାଣିବା ପାଇଁ କେଉଁଠି ପରା 

ପଢ଼ିଲା ତାଙ୍କ ଖାତା !୪/ 


ଖବର ପାଇ ଠିକଣା ବ୍ରଝି 
ଯାଇଣ ବୀରଦର୍ପେ 
ପରୀକ୍ଷାର୍ଥୀ ସେ ପହଞ୍ଚଛନ୍ତି 
ପରୀକ୍ଷକଙ୍କ ପାଖେ ।୫ା 


ନୀତି ଅନୀତି ବାଛି ବସିବା 

ଏ ଦେଶ ନୀତି ଥୁଲା, 
ସେଦିନ ଆଜି ନାହିଁ ତ ଆଉ 

ନୂଆ ଯୁଗ ଏ ହେଲା ୬ 

କହନା କହନା ସମାଜର କଥା 
କହିଲେ ହୋଇବ ପେଥ୍‌ 

ଖତ ଖାଇଯାଏ ମଣିଷ ପଣିଆ! 
ସବୁ ଏଠି ଜାଲିଆତି ।୧। 


ଜୀଇଁବାର ମାନେ ଘୋଡ଼ାଇ ଦଉଡ଼ 
ଆଶା ତପ୍ତ ବୈତରଣୀ 
ପୋକକାଟି ଦିଏ ସଜୁ ଫୁଟା ଫୁଲ 


ରସ ସବୁ ନିଏ ଟାଣି ।୨। 


ଆଖ୍‌ ଯାହା ଅଛି ଗାନ୍ଧାରୀର ଆଖ୍‌ 
ଶୋଷିଲ। ସେ ବହୁ କାଜ 
ଜାଣୁ ନାହିଁ ସିନା .ଶୋଷି ନେଉଅଛି 


ଆପଣା ନଦୀର ଜଜ ।୩ 


ଓଟ ଖାଉଅଛି ନାଗଫେଣି କଣ୍ଟା 
ଏ ଆଡ଼େ ସେ ଆଡ଼େ ଚାହିଁ 
ସାରୀ ଗାଉଅଛି ସିନେମା ସଂଗୀତ 


ଡେଣା ପକ୍ଷୀ ଖଝାଡ଼ିଦେଇ ।୪। 


ସବ୍ରଜ ଶୋଭନ ପତ୍ର ଗହଳକ୍ର 
ଲହଲହ ଜିହ୍ନ। ଧରି 

ପୋଷା ଏଣ୍ରି ପୋକ 
ନିଃଶହ୍ଦେ ଯାଆନ୍ତି ଚରି ।୫ା 

ପିତା ଲାଗୁ ଅଛି ମହାଜନ ପନ୍ଥା 
ଚାଲି ବାକୁ ବେଳନାହିଁ 
ଚି ତୀକାଟି ବ।ଟ। କେବଳ ରହିଛି 


ଆସୁରୀ ଆନନ୍ଦ ପାଇଁ ।୭। 


ଗାଧୁଆ ତୁଠରେ ମୁଦି ହଜିଗଲେ 
ଖୋଜି ବାକୂ ନାହିଁ ବେଳ 
ଗୁଣିଆ ଡାହାଣି ଡାହାଣି ଗୁଣିଆ 


ଖାଲି ଲୁଚକାଳି ଖେଳ ।୮। 


ଦିଗ ଦିଗନ୍ତରେ ସାରୁଗଛ ମୂଳେ 
ଗୀତ ଗାଉଛନ୍ତି ଭେକ 

ସେହି ଗୀତ ଶୁଣି ନିଜକୂ ଲୁଚାଇ 
ପିକମାନେ ଏବେ ମୂକ ।୯। 

ହସ ବଦଳରେ ଲୁହ ମିଳୁଅଛି 
ଲୁଜ ବଦଳରେ ହସ 

ପଣା ବଦଳରେ ପାଣି ମିଳୁ ନାହିଁ 


କାହାକୁ କହିବା କିସ ।୧୦ା 


ଢୋଲ ବାଜ ଅଛି ଆପଣା ହାତରେ 
ଶବଦେ କମ୍ପଛି ମହୀ 
ବୀଣାର ଲଳିତ ସୁମଧୁର ସୂର 


ଗଣିବା ସୁଯୋଗ ନାହିଁ ।୧୧। 


ଦେବତା ବସିଛି ଭେୋ।କ ଉପାସରେ 
ମନ୍ଦିର ଗମ୍ଭୀରି ଘରେ 
ମୁଖଶାଳା ଏଣେ ଝରସି ଉଠୁଛି 


ଝଲମଲ ଲିଚୂମାଳେ ।୧୨। 

$ କାହାକୁ କହିବା ଆଜିର ଏକଥା 
ବାଡ଼ ଖାଇଯାଏ କ୍ଷେତ 

ବଡ଼ ବୋଲ।ଉଛି ମଣିଷ ନିଜକୁ 


ଆନେ ମାରି ଯୋଡ଼ିନାତ ।୧୩ 


ଆସିବ ଆଲୋକ ରେଖା ଚଉଦିଗେ 
ତୂଟିବ ଏ ଅନ୍ଧକାର 
ନୂଆ ମଣିଷର ମନ ଉପବନେ 


ଫୁଟିବ ଚେତନା ଫୁଲ ।୧୪୮ 

ନୀତି ବନ୍ଧନ ଯାଇଅଛି ତୁଟି 
ସମାଜ ଆଜି ମୁକ୍ତ, 
ମୁକ୍ତ ସମାଜ ହୋଇଯାଇଅଛି 
ସ୍ବେଚଛୁଚ!|ରରେ ଯୁକ୍ତ ।୧। I 


ବିବେକ ବିଚାର ମଣିଷ ମନରୁ 
ଯାଇଅଛି ଅପସରି, 
ହିଂସା, ଛଜନା ମିଥ୍ୟାଚାରର 


ବିଷଯାଇଅଛି ଚରି ।୨। 


ମମତ୍ସ ବୋଧର କୂସୁମ ସୁବାସ 
ଯାଇଅଛି ଦୂରେ ଚାଲି, 
ବସ୍ତୁବୁ|ଦର ଭଷ୍ଟଲାଭାରେ 


ଜୀବନ ଯାଉଛି ଜଳି ।୩। 


ଉଗ୍ରସ୍ଵଭାବ ମଣିଷ ମନକୁ 
କରି ଅଛି କଳୁଷିତ 
ଭର୍ଷ। ଅନଳେ ମଣିଷର ମନ 


ଜଳୁ ଅଛି ଅବିରତ ।୪। 


ଶିକ୍ଷା ଆଲୋକ ପାଇବା ପାଇଁକି 
ଆଉ କା”ର ନାହିଁ ମନ 
ବିଦ୍ୟା ନାମରେ ଅବିଦ୍ୟା କରୁଛି 


ପ୍ରେତନାଚ ନିଶିଦିନ ।୫ା 

ମନର ବିକାଶ ହୋଇଅଛି ବୋଲି 
ମଣିଷ ନାମଟି ଭାଇ 

କାମରେ ହୋଇଛି ରାକ୍ଷସ ସମ 
ଧ୍ଵଂସ କରୁଛି ମହୀ ।୬। 


ଆପଣାସ୍ାଥେ ମଗ୍ନ ମାନବ 
ହୋଇଛି ଲଗାମ୍‌ ହୀନ 
ନଜିଜକୂ ମଣିଛି ଦେବତାରୁ ବଡ଼ 


ଆନକୁ ମଣିଛିହୀନ ।୭ା 


ଗୁରୁଗୁରୁଜନେ ଉତ୍ତି ଭାବନା 
ହୋଇଛି ପୂରୁଣା କଥା 


ସି.ଡ଼ି ଯୁଗର । ତରୁଣ ତରୂଣୀ 
ମୁଖେ ଶୂନ୍ଯ ଗମ୍ଭୀରତା ।୮। 

ସମାଜ ଯେଉଁଠି ଛନ୍ଦ ବିହୀନ 
ସ୍ବାର୍ଥ ଯେଉଁଠି ସବୁ 

ଶୋଷଣ ଯେଉଁଠି ଶାସକ ଆସନେ 
ଅର୍ଥ ଯେଉଁଠି ପ୍ରଭୁ !୧। 


ସେଇଠି ଖୋଜୁଛ ତରୁଣ ପଥ୍‌କ 
ନନ୍ଦନ ଚାରୁ ବାସ 

ବ୍ୟର୍ଥ ପ୍ରୟାସୀ ବୋଲି ପୁରବାସୀ 
କରିବେଟି ପରିହାସ ।!୨। 


ମୁଁ କିନ୍ତ କହିବି ପ୍ରୟାସ ତୁମର 
ବ୍ୟର୍ଥ ହୋଇବ ନାହିଁ 

ଆଶାରେ ମିଳିବ ଖୋଜିବାର ମୂଲ 
ସ୍ଵର୍ଗ ଆସିବ ନଇଁ ।୩ 


ଗୋଟିଏ ଦୀପରେ ଆଲୁଅ ଜଳିଲେ 
ନାଶିବ ସେ ଅନ୍ଧକାର 

କୋଟିଏ ଦୀପକୂ ଜଳାଇ କରିବ 
ନିରାଜନା ଆଲୋକର ।୪! 


ଗୋଟିଏ କଣ୍ୁ ଝରିଯିବ ଯେବେ 
ମାନବିକତାର ଗୀତ 

କୋଟିଏ କଣ୍ଠ ସେ ଗୀତରେ ହେବ 
ଚାରୁ ଚନ୍ଦନ ସିକ୍ତ ।୫॥। 


ଗୋଟିଏ ବୋଲି ତ ଅଲୋଡ଼ା ନୂହେଁ ସେ 
କୋଟି ଏର ଜନ୍ମଦାତା 
ଶୂନ୍ୟଦିଗନ୍ତେ ପୂଣ୍ୟ ଆହୁ।ନ 
ଆଜିର ଏ ଅନୁଚିନ୍ତା ।୬ 

କରଁଫୁଲେ ଫୁଲେ ପାଦଥାପି ଥାପି 
ତୂମେ ଆସିଅଛ ଆଜି 
ଗଙ୍ଗଶିଉଳିର ଗଜର। ହାରରେ 


ମହି ଷମର୍ଦଦିନୀ ସାଜି ।୧। 


ମହି ଷାସୁରକୁ ମାରିବା ପାଇଁକି 
ଦେବତାଏ କଲେସଭ। 
ସବ୍ୂର ଦେବତାଙ୍କ ତେଜରୁ ଆସିଲ 


ଦଶଭୂଜା ଦେବୀଦୂର୍ଗ। ।୨। 


i 


ବିଷୁ ଦେଇଥ୍‌ଲେ ମାଆ ଯେ ତୂମକୁ 
ଶଙ୍ଖ-ଚକ୍ରଂଗଦା-ପଦ୍ୃ । 
ନାଗଫାଶ ଦେଲେ ଦେବଗଣପତି 


ଆବର୍ରନଚକ୍ର ସୂର୍ଯ୍ୟ ।୩ 


ବୈଶ୍ଵାନର ଦେଲେ ନୀଳଚକ୍ର ଆଣି 
ଖଡ୍ଗ ଦେଲେ ବିଶ୍ବଦେବା 
ଅସୁର ନାଶିବା ପାଇଁ ଦେଇଥ୍ଲେ 


ବଜ୍ର ଚକ୍ର ଯେ ମଘବା ।୪। 


ସିଂହବାହିନୀ ଅବତରି ଥ୍ଲ 
ଚଣ୍ଡୀ ଚାମୁଣ୍ଡା ଥାଟ 
୩ ଚତେଜମୟୀ ଦେବୀ ଦ୍ରର୍ଗତିନାଶିନୀ 


ପିନ୍ଧି ଅମଳାନ ପାଟ ।୫ା 

ଗୋଟିଏ ଅସୁର ମାରିବା ପାଇଁକି 
ଥ୍ଲା ଏତେ ଆୟୋଜନ 

ଏବେ କୋଟି କୋଟି ଅସୂର ଦାଉରେ 
ଚରାଚର ହାୀନି ମାନ ।୬ା 


କୋଟିଏ ତ୍ରିଶୂଳ ଲୋଡ଼ା ହେବ ଏବେ 
ଗୋଟିଏ ତ୍ରିଶୂଳ ନୁହେଁ, 
ରାଜନୀତି ଛତ୍ର - ଛାୟାରେ ଅଛନ୍ତି 


ତାଙ୍କୁ ବା ପାରିବ କିଏ ?୭ା 


କେତେ କେତେ ରୂପେ ଆସିଲେ ହଟିବେ 
ଆଜିର ଅସୁର ଦଳ 
ଭାବିଲେ ସେକଥା ଘୂରିଯାଏ ମଥା 


ବହେ ଦେହୂ ଟମଙଟ୍ାକ ।୮। 


ଦାନବ ଦଳିନୀ ତୂମ ତେଜ ବଳେ 
ଅସୁର ହୋଇବେ ନାଶ 
ଦିବ୍ୟ ଚେତନା ଅରୁଣ କିରଣେ 


ଝଲସିବ ଦଶଦିଶ ।୯। 


ବହିବ ମଳୟ ଦିବସ ରଜନୀ 
ପୁଲକିତ ହେବ ମହୀ 
ବିକଶି ହସିବ ନାନାଜାତି ଫୁଲ 


ଅମୃତ ବରଷି ଦେଇ ।୧୦। 


ସରଗ ହୋଇବ ଏହି ଧୂଳି ଧରା 
ମଧୁଭରା ହେବ ମନ 
ଅପସରି ଯିବ ଅମା ଅନ୍ଧକାର 
ଆସୁଛି ନୂତନ ଦିନ ।୧୧। 

ସାବିତ୍ରୀ 


ଆବହ ସଂଗୀତ :¬ 
ସତ୍ୟବାନ ସାବି ତ୍ରଏକ ଅମର କାହାଣୀ 
କୋଟି -ଜନ-ମନ-କିଣା ସୁଧାଜିଣାବାଣଏ 1୧! 


ଜୀବନ ଯାତନା ଗାଥା ବିଧ୍ର ବିଧାନ 
ଦାମଅତ୍ୟ ପ୍ରେମର ଅନୁପମ ନିଦର୍ଶନ ।୨। 


ସାବିତୁଏକ ଜୀବନର ଏଇ ଅନୁଭବ | 
ତପ ସାଧନାରେ ସବୁ ହୁଅଇ ସମ୍ଭବ ।୩। 


ଅଲିଅଳି ରାଜଜେମା ଚୃୂପଗୁଣବତୀ | 
ଅତିକ୍ରମ କରି ଗଲେ ଆପଣା ନିୟ୍ତି ।୪। 


ବିଧ୍ଲିପି ବିରୁରେ କଲେ ସେ ସଂଗ୍ରାମ | 
ହେଲେ ବିଜନ୍ଚିନୀ, ପୂର୍ଶ ହେଲା ମନସ୍କାମ ।୫। 


ଯୁଧ୍ଷ୍ଠିର : କୃହ, କୁହ ମାର୍କଣ୍ଡେୟ, ସାବିତ୍ରୀ ବ୍ବତ ବେଭାର ମୋ ଆଗେ 
ବୂଝାର, ଶୁଣିବାକୁ ମନମୋର ହେଉଛି ଆକଜୂଳ । ଯେଉଁ ବ୍ରତ 
ଫଳେ, ଧନଜନ ଗୋପଲକ୍ଷ୍ମୀ ସୁଖ ସଉଭତ୍ତାଗ୍ଯ, ସୁଲକ୍ଷଣୀ 
ନାରୀଭାଗ୍ୟେ ଡୁ ଅର ସମ୍ଭବ । 


ମାର୍କଣ୍ଡେୟ : ଶୂଣ ଯୁଧ୍ଷ୍ତିର, ଶ୍ରବଣରେ ଯେବେ ବାଞ୍ଚାତବ । ମଦ୍ର ଦେଶ 
ନରପତି ନାମ ଅଶ୍ବପତି, କୀ ତାଙ୍କ ପ୍ରସାରିତ ଭୂବନେ- 
ଭୁବନେ । ଦାନୀପଣରେ ଅତୂଳ ମହିମା ତାଙ୍କର, ବୂବ୍ଧିରେ 
ଅତୂ ଜନୀୟ ଯେସନେ ଗଣେଶ । ତାଙ୍କ ଅଙ୍କଲକ୍ଷ୍ଟୀ ରାଣୀ, 
ମାଳବ ରାଜକୂମାରୀ ସିଏ ତ ବିଦୂଷୀ, ଅଶେଷ ଲାବଣ୍ଯମୟୀ 
ଗୁଣେ ଗରୀୟସୀ । ପତି ପତ୍ନୀ ଆଗ୍ରହରେ ଯଞ୍ଚ କର୍ମ କରି 
ଆବାହନ କଲେ ଦୂହେଁ ସାବିତ୍ରୀ ଦେବୀଙ୍କୁ । ତପସ୍ୟାରେ 
ହେଲେ ମଗ୍ନ ଅଷ୍ଟାଦଶ ବର୍ଷ । କଠୋର ତପସ୍ଯା ବଳେ ଶେଷେ 


ତୂ ଷ୍ଟ ହୋଇଲେ ସାବିତ୍ରୀ । ଇଚଚିଲେ ରାଜାରାଣୀଙ୍କୁ, ଦେବାପାଇଁ 

କନ୍ଯୟାରତ୍ଵ ଏକ, ଯାହାର କୀରି ସୁବ।ସେ, ମୂଗ୍ଧ ହେବ 
ସସାଗର।ଧର!, ଯା ମହିମା ବ୍ୟାପିଯିବ ଦିଗଦିଗନ୍ତରେ । 
ଅବ ଚେତନାର ରୁଦ୍ଧ ଦୂଆରକୁ ଭାଙ୍ଗ, ଆଣିବେ ସେ ଦିନେ 
ଧରାବୂକେ, ଦୂର୍ଲୁ ଭ ଅତି ମାନସ ସ୍ଵର୍ଣ୍ାଭ ଝରଣା । ଦିଗେ ଦିଗେ 
ଭରି ଯିବ ଦିବ୍ୟାନନ୍ଦ ଅମୃତବରଣା । 


ଶୁଣ ମାର୍କଣ୍ଡେୟ, ତାହାପରେ ଏକବର୍ଷ ହୋଇଲା ପୂରଣ । 
ଜନ୍ମନେଲା ଏକ କନ୍ଯା ରାଣୀଙ୍କ ଗର୍ଭରୁ । ମୁଦୂୁସୁଲୀ ଆସି ଏ 
ସମ୍ବାଦ, ଶ୍ରୀଛାମୁରେ କରାଇଲ। ଜଣା । 


: ପ୍ରଣାମ ଗ୍ରହଣ କରନ୍ତୁ ମହାରାଜ । ଏ ଶୁତ୍ତ ସମ୍ବାଦ ଆଣି 


ଆସିଅଛି ମୁହିଁ । କନ୍ୟା ଏକ ଜନମିଛି ମାହେନ୍ଦ୍ର ବେଳାରେ । 


ଜୟ୍‌ ଅଶ୍ଵପତି ସୁଶୀଳ ସୂମତି 

ପ୍ରଣାମ କରନ୍ତୁ ଯେନା 
ଖଗୁଭ ଲଗନରେ ଜନମ ଲଭିଛି 

କନ୍ଯା ଏକ ଅନୁପମା ।!୧। 


ମରତେ କି ଅବା ଅବତରି ଅଛି 
ସୌଦାମିନୀ ବର୍ଶ୍ବବିଭା 
ଲକ୍ଷ ଅପସରି ହେବେନାହିଁ ସରି 
ଆହାକେ ଡ଼େ ମନଲୋଭା ।୨! 


ସୁବର୍ଣ୍ଣ କମଳ ଫୁଟି ଯାଇଛି କି 

ଉଆସ ଲାବଣ୍ଯ ତଳେ 
ଆକାଶରୁ ହସି ଖସି ପଡ଼ିଛି କି 

ପାରିଜାତ ଧରା ତଳେ 1୩ 


~~ mm ~~ 


ଲଳି ତକଳିକା ଫିଟିପଡ଼ିଛି କି 
ମଦୁ ଦେଶମଧୁକୁଞ୍ଜ 
କ୍ଷୀର ସାଗରରୁ ଆସି ମନୋରମା 
ସତେକି ମରତେ ବିଢେ ।୪। 

ରାଜ! 


ରାଜା! 


ରାଣୀ 


ରାଜା 


ସଖିମାନେ : 


: କି ଶୁଭ ସମ୍ବାଦ ଆଣି ଦେଲୁ ମୁଦୂସୂଲୀ ! ନିଅ ତୋର ଯୋଗ୍ୟ 


ଉପହାର, ଏଇ ମୋର ବହୁମୂଲ୍ଯ କଣ୍ଠ ରତ୍ନମାଳା । 


Xx Xx Xx X X Xx 


: କହ କି କରିବା ରାଣି ! ବୃଵି କିଛି ନ ଦିଶର ଆଉ 1 କଣ୍ଠ ହଏ 


ବାଷ୍ପରୁ ଵ୍, ଅଧୀର ପରାଣ । ଆମ କନ୍ଯା ସାବିତ୍ରୀର ବିବାହ 
ବୟସ, ଦିନୁଦିନ ହୁଅଇ ଅତୀତ । ବ୍ୟର୍ଥ ହେଲା ସ୍ଵୟଂମ୍ବର, 
ବୃଥା ହେଲା ସବୁ ଆୟୋଜନ । ଆସିଥ୍‌ଲେ ଯେତେ ରାଜପୁତ୍ର, 
ସାବିତ୍ରୀ ତେଜରେ ସର୍ବେ ହୋଇଲେ ମଳିନ, ଉଷାର ତାରକା 
ପ୍ରାୟ ହେଲେ ଦୀଫ୍ରତିହୀନ । ଦଶଦିଗ ଦିଶେ ମୋତେ 
ଅନ୍ଧ କାରମୟ ।! ଅବସାଦଗ୍ରସ୍ତ ମନ, ଲାଗେ ଅସହାୟ ! 


: ବିଷା/ଦରେ ଜର୍ଜରିତ ନହୁଅ ରାଜନ, ଅଛିମାତ୍ର ଏକ ହିଁ 


ଉପାୟ ! ମାଣଶ୍ଡବ ମହର୍ଷି ବାକ୍ୟ ହୁଏ ମୋ ସ୍ଟରଣ, ସାବିତ୍ରୀ 
ଭ୍ରମଣ କରୁ ଦେଶଦେଶାନ୍ତରେ, ନିଜ ପାଇଁ ଯଥାଯୋଗ୍ୟ 
ପତି ନିର୍ବ।ଚନେ । 

x XxX XxX XxX xX Pp 

xX ».ଏ xX XxX XxX 


: ଶୁଣମା ସାବିତ୍ି ! ଯାହା ତୋତେ କହୁଅଛି ମୁହିଁ । ତୁହି କର 


ନିର୍ବାଚନ ଆପଣ ପତିଙ୍କୁ, ଭ୍ରମି ଦେଶଦେଶାନ୍ତରେ ନକରି 
ବିଜତମ୍ଭ । ସଖୀମାନେ ଯିବେ ତୋ ସହିତ, ବନେ ଉପବନେ 
ପୁଣି କେଦାରେ କାନନେ, ଭ୍ରମିବେ ନିଶ୍ଚିନ୍ତମନେ ମନସ୍କାମ 
ପୂରଣ ପର୍ଯ୍ୟନ୍ତ | ଯାଆ ମାଆ ....... 


XxX X XxX X XxX X 
xX X XxX X XxX XxX 


ନହୁଅ ବିମନା, ଯିବାଭ୍ରମି ଦୂରେ ଦୂରେ ଅଭୀଷ୍ଟ ପୂରଣେ । 
ଆମେ ଥ୍ବୁ ତୁମ ସହ ଛାୟାପରି ସଦା, ଏଇ ଦେଖ ! ବନାନୀର 
ସ୍କିଗ୍ଧ ସବୂଜିମା, ବନଫୁଲ ମୃଦୁହସ ମୁଗ୍ଧ ମଧୁରିମା । 

“ଦେଖ ଦେଖ ଆଗୋସଖି ! 
ସୁନ୍ଦର ଏ ବନ ଶୋଭା ନିରେଖି ଗୋ 


(ଆହା) ଆଖ୍‌ ତ ଯାଉଛି ଲାଖ୍‌, ସଜନି ଗୋ !୧! 


ଲତାକୁଞେକୁଞେ ଫୁଲ 
ଫୁଟି ଦିଶୁଅଛି ବି ଝଲମଲ ଗୋ 
(ଦିଶେ) ନନ୍ଦନମନ୍ଦାର ତୁଲ ସଜନି ଗୋ ।୨। 


ସମୀର ଯାଉଛି ବହି 
କାହା କଥା କାହା କାନରେ କହି ଗୋ 
(କାହା) ପରାଣ ଦେଉଛି ଦହି, ସଜନିଗୋ ।୩। 


ସାବିତ୍ରୀ : ଦେଖ ସଖି ! ଅନଳ୍ଚଦୂରେ, ଉଭ! ସେଇ ପୁରୁ ଷରାଜଙ୍କୁ । 
ମଦନକୂ ଜିଣିରୂପ ଦିଶେ ଅନୁପମ । ପଞ୍ଚପ୍ରାଣ କିଣିନିଏ ତା 
ରୂପ ମାଧୁରୀ । ମନେମନେ ତାଙ୍କୁ , ପତି ରୂପେ କଲି ମୁଁ ବରଣ, 
ପଚାରି ବୁଝଗୋ ସଖୀ ତାଙ୍କ ପରିଚୟ । କେଉଁ ଦେଶ କରି 
ଅନ୍ଧକାର । ଆସିଲେ କିବ। ଏ ବନେ କରିବାକୁ ସାଧନା 


କଠୋର ? 
X xX xX X X XxX 
X xX xX X X XxX 
ସଖ୍‌ : ବୁଝିଲି ମୁଁ ତାଙ୍କ ପରିଚୟ । ନାମ ତାଙ୍କ ସତ୍ୟବାନ, ଦୁ୍ୟୁମତ୍‌ ସେନ 


ରାଜାଙ୍କର ଅଲିଅଳ ପୂତ୍ର । ଶତୁ ଭୟେ ରାଜ୍ଯକରି ତ୍ଯାଗ, 
ପତ୍ନୀପୂତ୍ର ସହ, ବନେ ରହି ଛନ୍ତି ରାଜା ଦୂ୍ଯମତ୍‌ ସେନ ଆସି । 
ଆଃ.. ଶୁଣୁଶୁଣୁ ଏତେ ଆନମନା, ଏଇ ଦେଖ, ବେଳ ଏଣେ 
ହେଲାଣି ଉନୁର । ଚାଲ ସଖି, ଯିବ। ଆମେ ଉଆସେ ଏଥର । 
ତାତମାତ, ତୁମ୍ଭ ବାଟ ବସିଥ୍‌ବେ ଚାହିଁ । 


xX xX xX X X X 


ଅଶ୍ଵପତି : ଶୁଣ ମା ସାବିତ୍ରି ! ତ୍ରମି ଭ୍ରମି କାନନ ପ୍ରଦେଶେ, ପୂରଣ 


ହେଲ! କି ମାଆ ତୋର ମନସ୍କାମ `! 

ସାବିତ୍ରୀ 


ଅଶ୍ବ ପତି 


ନାରଦ 


ଅଶ୍ବ ପତି 


ନାରଦ 


: ତାତ ! ପତି ରୂପେ ଯାହାଙ୍କୁ ମୁଁ ମନେମନେ କରିଛି ବରଣ, 


ବନବାସୀ ହୋଇଛନ୍ତି ତାଙ୍କ ପିତାମାତା, ଶତ ଅତ୍ଯାଚାରେ । 


: କହ ମାଆ ! କେଉଁ ଦେଶ ନରପତି, କି ନାମ ତାଙ୍କର । 


(ଏତେବେଳେ ନାରଦଙ୍କ ପ୍ରବେଶ) 


: ନାରାୟଣ ! ନାରାୟଣ !! ନାରାୟଣ !!! 


ଜୟ୍‌ ନାରାୟଣ ଜୟ 
ଅଖ୍ଳ ବିଶ୍ଵର ରାଜରାଜେଶ୍ବର 
ପ୍ରେମର ପ୍ରଣତି ନିଅ ॥ ୦॥ 


ମହିମା ତୁମର ଅନନ୍ତ ଅପାର 
ତୁଳନା ତାହାର ନାହିଁ 
ଚରାଚର ଗାଏ ତୁମରି ମହିମା 
ଆହେ ଜଗତର ସାଇଁ 
ତୁମରି କରୁଣା ପରଶରେ ପ୍ରଭୁ, ହୁଏ ସବୁ ମଧୁମୟ ॥1୧॥! 


ନାରାୟଣ ! ନାରାୟଣ !! ନାରାୟଣ !!! 


: ପୁଣାମ କରନ ଘେନା ଦେବି ନାରଦ ।! କନ୍ଯା ମୋର 


ପତିରୂପେ କରିଛି ବରଣ ତାଙ୍କରି ପୂତ୍ରକୂ, ଯିଏ ଶତ୍ତୁ 
ଅତ୍ୟାଚ।ରେ, ହୋଇଛନ୍ତି ବନବାସୀ ନିଜ ରାଣୀ ସହ । 


: ମୁଁ ଜୀଣେ ରାଜା, ଜାଣେ ତାଙ୍କୁ ସିଏ ଶାଲ ନରପତି, 


ନାମ ଦୁ୍ଯମତ୍‌ ସେନ, ଅନ୍ଧ ସିଏ ପୁଣି ତାଙ୍କ ରାଣୀ ତ 
ଅନ୍ଧୁଶୀ । ଶତ୍ରୁ ଉପଦ୍ରବେ ରାଜ୍ଯ ହୋଇ ବିତାଡ଼ିତ, ପୂତ୍ର ସହ 
ନିର୍ବାସିତ ନିଘଞ୍ଚ କାନନେ ! ପୃତ୍ର ନାମ ସତ୍ଯବାନ ! ସୁଶୀଳ 
ସୁନ୍ଦର, ସିଏ ବୀର ଇନ୍ଦ୍ର ସମ, ଶିବିପରି ଦାନୀ ପୁଣି, ଦିବାକର 
ସମ ତେଜିୟାନ୍‌ । ପୃଥ୍ୀପରି କ୍ଷମାଶୀଳ, ଯଯାତିଙ୍କ ପରାଏ 
ଉଦାର । ମୈତ୍ରୀ, ଦୟା, କ୍ଷମା, ସ୍ଵେହ ଆଦି ସଦ୍‌ ଗୁଣେ, 
ସମାନ ହେବାକୁ କେହି ନହେବେ ଭାଜନ ! 

ଅଶ୍ଵ ପତି : ଏହା ଶୁଣି ପ୍ରୀତ ହେଲି ଦେବର୍ଷି ନାରଦ, ତୁମେ ତ ତ୍ରି କାଳଦର୍ଶୀ 
କହମତେ ଦୟାକରି ଯଦି ଥାଏ କିଛି କଥା ମନ୍ଦ । 


ନାରଦ : ହଁ, ଅଛି । ତାହା ଏବେ ଶୁଣ ହେ ରାଜନ, ମାତ୍ର ଏକ ବର୍ଷ 
ପରେ, ସତ୍ୟବାନ ବରିବେ ମରଣ, ଏଇ ତାଙ୍କ ଭାଗ୍ଯଲେଖା, 
ବିଧ୍ର ବିଧାନ । 


ଅଶ୍ଵ ପତି : ଏଁ.. ଏହା ଶୁଣି ଚିର ମୋର ହୁଏ ବିଚ ନିତ । ପାଦତଳୁ ଖସି ଯାଏ 
ମାଟି, ମଥା ମୋର ହୁଏ ବିଭୁମିତ । ଅଲିଅଳି କନ୍ୟାମୋର..... 
ମାଆ ତୂ ସାବିତ୍ରୀ, ଅନ୍ଯ ଏକ ପତି ତୁହି କର ନିର୍ବ।ଚନ, 
ଏଇ ଇଚ୍ଛା ମୋର ମାଆ କର ତୂ ପୂରଣ । 


ସାବିତ୍ରୀ : ତାତ, ଏ କଥା କି ହୋଇବ ସମ୍ଭବ ? ଭାଇ ଭାଇ ମଧ୍ୟେ ଧନରତ୍ନ 
ବଣ୍ଟ। ହୁଏ ମାତ୍ର ଏକଥର, ବରଣୀୟ ଏକ କନ୍ଯା ପାଇଁ 
ଏକମାତ୍ର ବର, ସତ୍ଯବ।ନେ ମନେ ମନେ କରିଅଛି ମୁହିଁତ 


~~ 


ବରଣ ! ସତ୍ଯ ମୁଁ କରିଛି ଯାହା, ଅସତ୍ଯ କି ହେବ ସେହି 


ସତ୍ୟର ବଚନ । 

ତାତ ମୋ ପ୍ରଣାମ ଧେନ ଏଇ ମୋର ନିବେଦନ 
ନକହ ନକହ ଆଉ ଏପରି କଥା 

କରିଛି ମୁହିଁ ଅର୍ପଣ ସତ୍ୟବାନେ ଏଇ ମନ 


ସିଏ ମୋର ପ୍ରାଣେଶ୍ଵର ପତି ଦେବତା । 
ସିଏ ମୋର ଗତି ମୁକତି | 
ସେ ମୋ ରାଜରାଜେଣଶ୍ବର ସୁଖ ସମ୍ପତ୍ତି || ୧ 


ଆର୍ଯ୍ୟବାଳା ବାକ୍ଯ ସତ୍ଯ ନୋହିବ କେବେ ଅସତ୍ୟ 
ସତ୍ଯ ଏକା ଜୀବନର ସୁକୃତ ରାଶି । 
ସତ୍ୟରେ ବହେ ମଳୟ ସତ୍ୟରେ ସୂର୍ଯ୍ୟ ଉଦୟ 
ସତ୍ୟରେ କୁସୁମ ଫୁଟେ ମଧୁବରଷି, 
କରିବି ମୁଁ ତପାଚରଣ 
କରିବାକୁ ବିଧ୍ଲିପି ଦୋଷ ମୋଚନ ॥୨॥ 

ନାରଦ 


ଅଶ୍ବ ପତି 


ଏକମାତ୍ର ମୋର ଅନୁରୋଧ, ତୁମେ ଦୂହେଁ ତାତ ମାତ ନକର 
ଶୋଚନା, ବିଦୂରିତକର ମନୂ ଯେତେକ ବେଦନା । ମୋ 
ସାଧନା ବଳେ, ଭାଗ୍ୟଲେଖ। ଯିବ ମୋର ଲିଭି, ସତ୍ୟବାନେ 
ଆଣିବି ମୁଁ ମରଣୁ ଫେରାଇ । 


: ଯାହା ତୂମ ଇଚ୍ଛା ଦେବି ! ନେଉଛି ବିଦାୟ ମୁହିଁ, 


ନାରାୟଣ ! ନାରାୟଣ ! ନାରାୟଣ ! 


: ମା ମୋର, ଯାହା ତୋର କର୍ମେ ଥ୍ବ ଲେଖା, ମୁଁ ଏବେ 


ଅସହାୟ, ନିରୂପାୟ ପୁଣି । 


(ସାବିତ୍ରୀଙ୍କର ସତ୍ୟବାନଙ୍କ ସହ ବିବାହ ସମାପ୍ତ ଓ 


ମାଆ 


ସତ୍ୟବାନ : 


ସାବିତ୍ରୀ 


ସାବିତ୍ରୀଙ୍କ ପତିଗୃହ ଯାତ୍ର!........ ) 


: ଯାଆ ମାଆ, କାନ୍ଦନାହିଁ ଆଉ ! ତେ। ବିହୁନେ ଏ ଉଆସ 


ହୋଇବ ଶ୍ରୀହୀନ । ଉଦ୍ଯାନର ବୃକ୍ଷଲତା ଝରାଇବେ ଲୂହ । 
ଛାତିକୂ ପଥର କରି ରହିଥ୍ବୁ ଆମେ ଦୂ ହେଁ ତେର 
ତାତମାତ । ତୋ ବିଚ୍ଛେଦ ଦୁଃଖେ ସବ୍ର ଲାଗିବ ଅସାର । 
ସୂନ୍ଦର ଏ ଫୁଲବନେ ଲାଗିଯିବ ନିଆଁ, ଜଳି ପୋଡ଼ିଯିବ ସବୁ 
ହେବ ନାରଖାର । ଦିଶିବ ତୋ ଧୀର ଚାଲି ଅଳସ ମଧୁର, 
ଶୁଭିବ ତୋ ତୁନିତୂନି କଥା । 


XxX X XxX XxX XxX xX 
xX xX X xX XxX x 


ମୋ ପାଇଁ ସହିଲ ତୁମେ ଅନେକ ଯାତନା । ରାଜନଗ୍ର ଛାଡ଼ି, 
ଛାଡ଼ି ଦାସୀ ପରି ବାରୀ । ବନସ୍ତେ ରହିଲ ଆସି ସବୂ ସୁଖ 
ଭୂଲି । 


: ଏଇ ମୋର ସୂଖ, ଏଥ୍‌ରେ ମୋ ଅଶେଷ ଆନନ୍ଦ । ତୂମେ 


ଅଛ ପାଶେ ବୋଲି ଏ ବନ ଲାଗୁଛି ମତେ ସ୍ବର୍ଗରୁ ଅଧ୍କ । 
ଶାଶୁ ଶ୍ବଶୁରଙ୍କ ସେବ। ଯତ୍ନକରି, ଦିନମୋର ଯାଉ ଅଛି 

ସତ୍ୟବାନ : 


ସତ୍ୟବାନ : 


ଆନନ୍ଦରେ ବିଚି । ତାଙ୍କରି ଆଶିଷ ବଳେ, ଚଲାପଥ ହେବ 
ମୋର କୂସୁମମଶ୍ତିତ । 


XxX xX xX XxX xX XxX 


XxX Xx X 


» 
bey 
bey 


ନୂଆକଥା ଦେଖୁଛି ମୁଁ ଆଜି, ବିରସ ବଦନ କିମ୍ପା କୃହମତେ 
ପ୍ରିୟେ ! ବେଦରୁ ଗାୟତ୍ରୀ ମନ୍ତ୍ର କେ ଦେଲା ଲିଭାଇ, ପୂ୍୍ିମା 
ରାତିରୁ ଜହ୍ନ କଲା କିଏ ଚୋରି ? ଏକା ଏକା ମଥାପୋତି 
ବସି, କ”ଣ ଏତେ କରୁଛ ଭାବନା ? 


: ନାଇଁ ଦୂଃଖ, ନାହିଁ ଅବସାଦ, ଗୋଟିଏ ମିନତି ମୋର ରଖ୍ବ 


ହେ ନାଥ ! ବନସ୍ତକୂ ଯିବି ମୁହିଁ ଆଜି ତୂମ ସଙ୍ଗେ । କର 
ନାହିଁ ମନା, ଏତିକି ମାଗୁଣି ମୋର କର ନାଥ ଆଚି ତୂମେ 
ଘେନା । 


ହଁ, ଆସ ତେବେ ଯିବା ........ ! 


ଦାରୁଣ ନିଦାଘ ଢାଳ ବହେ ଦେହୁଝାଳ 

ଝଞ୍ାପବନରେ ପ୍ରାଣ ହେଉଛି ଆକୁଳ 
ଶୁଭେ ଝିକାରଏର ସ୍ଵନ 

ମାଡ଼ିମାଡ଼ି ପଡ଼େ ଆଜି ଗହନ କାନନ ॥୧॥ 


ଅଲିଅଳି ରାଜବାଳ! ତୁମେ ସୁକୁମାରଏ 

ଲଳିତ ଲବଙ୍ଗଲତା! ଗଲଣି ଝାଉଁଳି 
ପାଦେଫୁଟିଯିବ କଣ୍ଟା 

ଦେଖି ଦେଖି ଆସ ସଖି. ! ହେବ ବଡ଼ ବ୍ୟଥା । 


ଥାଅ ଏଠି ତରୁତଳେ ମୋ ହୃଦୟ୍ହାର। 

କାଠ ମୁଁ କାଟିବି ଚଢ଼ି ବୃକ୍ଷ ଡାଳେ ପରା 
ବେଗେ ଯିବା କାଠନେଇ 

ତାତମାତ ଆମ ପଥ ବସିଥ୍ବେ ଚାହିଁ । 

ସାବିତ୍ରୀ : ଦିନ ଆଉ ଦୂରଦଶ୍ଡ ବାକି, ମନ ମୋର କହୁ ଅଛି ନାଥ, 
ଆଉଆଜି କାଟ ନାହିଁ କାଠ । ଫେରିଯିବା ଚାଲ ଏବେ ଆମେ 
କୂଟୀରକୁ, କାଲି ପ୍ରଭାତରେ ଆସି, ତୂମ ରଛଚୁାମତେ ତୁମେ 
କାଟି ନେବ କାଠ । 


ସତ୍ୟବ।ନ : ସାବିତି ! ମନାକର ନାହିଁ ପ୍ରିୟେ ! କାଠ କାଟିବାକୁ । 
ଖାଲି ହାତେ ଫେରିବ। କି ହୋଇବ ଉଚିତ । ଅଛ୍ପ କିଛି କାଠ 
କାଟି ଯିବ ଆମେ ଫେରି । ନହେଉଣୁ ସନ୍ଧ୍ଯା, ପହଞ୍ଚବା ଯାଇ 
ଆମ କ୍ୂଟୀର ଦ୍ବାରରେ । 
(କାଠ କାଟିବ।ର ଶହ ଓ କିଛି ସମୟ ପରେ ସତ୍ଯୟବାନଙ୍କର 
ସାବିତ୍ରୀଙ୍କ ନିକଟକୁ ପ୍ରତ୍ୟାଗମନ ) 


ଶୁଣ ପ୍ରିୟ, ଆଜି ଏ କି ଆଚମ୍ଭିତ କଥା । ବକ୍ଷମୋର ହୁଏ 
ପ୍ରକଷିତ, ଶରୀରରେ ଅସହ୍ୟ ବେଦନା, ମଥାରେ ମୋ ଦାନୁଣ 
ଯଷ୍ତଣା, ସତେ ଅବା ଧରି ଢିଏ ଅସ୍ତ, ମୁଣ୍ଡକୁ ମୋ ପଢାଉଛି ଖଣ୍ଡ 
ଖଣ୍ଡ ହାଣି, ଠିଆ ହେବା ପାଇଁ ଶନ୍ତି ପାଉନାହିଁ ପ୍ରିୟେ, ମୁଁ ଚାହୁଁଛି 
ଜିଛିବେଳ ନେବାକୁ ବିଶ୍ରାମ । 


ସାବିତ] : ଆସ ନାଥ, ମୋ କୋଳରେ ନିଅ ତୂମେ ଏକ୍ଷଣି ବିଶ୍ରାମ । 
ସତ୍ୟବାନ : ହଁ ପରିୟେ ! 
Xx Xx Xx Xx Xx Xx 


ସାବିତ୍ରୀ : ଏକି ଅଘଟଣ ସବ୍ର ଘଟି ଯାଉଅଛି ସତେ ମୋ ଆଖ୍‌ ଆଗରେ । 
ମୋ ପତି ଦେବତାଙ୍କ ମୁଖ ଶୋତ୍ତା ବେଳୁବେଳ ଯାଉଛି ମଉଳି , 
ତନୁ ଶୋଭା ଯାଉଛି ଖାର୍ଭଳି । ବିଧ୍ଲିପି ଫଳିଲା କି ଅକ୍ଷରେ 
ଅକ୍ଷରେ, ମୋ ସାଧନା ତେବେ କ”ଣ ହେଲା ମୂଲ୍ଯହୀନ ? 
ବ୍ୟର୍ଥ ହେଲା ବିରୂପାଦେ ଆତ୍ମସମର୍ପଣ ? ନା ନା 
ନା..... ତା ହୋଇପାରେନା । ବୃଥା ହେବନାହିଁ ମୋର 
ସଂକଳ୍ପ ସାଧନା, ନିଶ୍ଚୟ ମୁଁ ଯୋଗବଳେ ଅତିକ୍ରମି ଯିବି ମୋର 
ଲଲାଟଲି ଖନ | କରିଛି ମୁଁ ତିନିବାର ସତ୍ୟ | ମୃତୁ ପରେ ଆଣିବି 

ଯମ 


ସାବିତ୍ରୀ 


ଯମରାଜ 


ମୁଁ ବିପୂଳ ବିଜୟ । ସ୍ଵାମୀଙ୍କ ଦୀର୍ଘ ଜୀବନ ଏକାମୋର 
କାମ୍ୟ । 


: କେହି ନପାରିବେ କରି କାମନା ପୂରଣ । ଆମେ ଆସିଅଛୁ 


ଦେଖ, ଯମ ଦୂତଗଣ, ନେବା ପାଇଁ ସତ୍ୟବ।ନେ ରାଜାଙ୍କ 
ନିକଟେ । ଏ ତ ଯମରାଜାଙ୍କ ନିର୍ଦ୍ଦେଶ, ଦିଅ ଛାଡ଼ି, ଛାଡ଼ିଦିଅ 
ସତ୍ୟବ।ନେ କୋଳରୁ ତୁମ୍ଭର ! 


: ଛାଡ଼ିବିନି ସ୍ଵ।ମୀଙ୍କୁ ମୋହର, ଯାଅ ତୂମେ ଫେରି ଆହେ 


ଯମଦୂତ ଗଣ ! କହିବ ରାଜାଙ୍କୁ ତୁମ ଏତିକି ବୃଝାଇ, ସାବିତ୍ରୀ 
ଛାଡ଼ିଲେ ନାହଁ, ପତିଙ୍କୁ ତାଙ୍କର । 


xX xX xX XxX xX xX 


: ମହାରାଜ, ବୃଥା ହେଲା ପ୍ରୟାସ ଆମ୍ଭର । ସାବିତ୍ରୀ ରହିଲେ 


ତାଙ୍କ କଥାରେ ଅଟଳ, ଛାଡ଼ିଲେ ନାହିଁ ସ୍ବାମୀଙ୍କୁ ଆମ 
ଭୂବନକୁ । ଏଥକୁ ଆପଣ ଏବେ କରନ୍ତୁ ବିଚାର । 


: ଠିକ୍‌ ଅଛି, ମୁଁ ତେବେ ଯାଉଛି ଏବେ ନିକଟେ ତାଙ୍କର । 


ଜାଣି ନାହାନ୍ତି ସାବିତ୍ରୀ ମୋର ପରାକ୍ରମ । ଭାଙ୍ଗିବି ମୁଁ ତାଙ୍କ 
ଟା।ଣପଣ । ଅଗ୍ମି ସହ ଖେଳ ଖେଳି ଚାହାନ୍ତି ସେ କରି ବାକୁ 
ବି ପଦବରଣ । 

xX XxX XxX xX xX xX 


: (ଏଇ ତ ସେ ଆସୂବନ୍ଧଚି ନିଳ ଯମର/ଇ, ନେବ/ ପାଇଁ 


ସତ୍ୟବ/ନେ ଆପଣ/ ଭୁବନେ /) 


: ଦେବୀ ସାବିତ୍ରି !. ଆଡ଼ ହୁଅ, ଛାଡ଼ିଦିଅ ସ୍ବାମୀଙ୍କୁ ତୁମ୍ଭର, 


ପୂରିଗଲ। ତାଙ୍କ କାଳ, ଆଉ ତୂମେ ନକର ଜଞ୍ଜାଳ । 
ଜନ୍ମହେଲେ ମୃତ୍ୟୁ ସତ୍ୟ, ଏହା କିଏ କରିବ ଅନ୍ୟଥା । ତୁମ୍ଭେ 
ମର୍ରୟବ।ସୀ, ମର୍ରଗୋୟ ରହି ମୃତୁ ଯାଏ ଭେ।ଗ କର ନିଜ 
ସୂଖଦୂଃଖ | ସତ୍ୟବାନେ ଯାଉଛି ମୁଁ ନେଇ ଯଥାଯୋଗ୍ୟ ସ୍ଥାନକୁ 
ତାଙ୍କର । ଏହା ମୋର ପରମ କର୍ରବ୍ଯ । 

ସାବି ତ୍ର : ଏହା ଯଦି ଆପଣଙ୍କ ପରମ କର୍ରଭବ୍ଯ, ମୋ କର୍ରବ୍ଯୟ ତେବେ 
ମୁହିଁ କରିବି ପାଳନ । ମୋ ସାଧନ! ବଳେ, ଫେରାଇ ଆଣିବି 
ମୋର ପତି ଦେବତାଙ୍କୁ ପୁଣି ଧରାତଳେ । 


bey 


xX xX XxX xX xX 


ଯମରାଜ : କାହିଁକି ଆସୁଛ ଦେବି ପଛେ ପଛେ ମୋର । ଫେରିଯାଅ, ମରତ 
ମାଟିକୁ । ବୃଥା ଜକିକ୍ଷାକର ଏଇ ରାଜ୍ୟେ ଆଗମନ ! ଏ ରାଜ୍ୟ 
ତୁମ୍ଭର ନୃହେଁ, ଯେଣୁ ତୂମ୍ଭେ ମର୍ର୍ୟ ଅଧ୍ବାସୀ । 


ସାବିତ୍ରୀ : ନଫେରିବି ମୁହିଁ ଏକା ମରତ ଭୁବନେ ।! ସତ୍ଯବାନେ ଦିଅନ୍ତୁ 
୪ଫେରାଇ, ସାଥେ ନେଇ ତାଙ୍କ, ଯିବି ମୁହିଁ ଫେରି ଆଉ ନକରି 
ବିଜମ୍ବ । 


ଯମର।ଜ : ଏକି କଥା କହୁଅଛ ତୂମେ । ପଦ୍ଧ କି ଫୁଟଇ କେବେ ଗିରି 
ଶିଖରରେ । ସୂର୍ଯ୍ୟ କି ଉଇରଁଛି କେବେ ପ୍ରତୀଚି ଦିଗରେ । 
ଅସମ୍ଭବ ହେବ କି ସମ୍ଭବ । ବୃଥା ଆଶା କରନାହିଁ, ଯାଅଫେରି 


ମର୍ଭ୍ୟପୁରେ ଅନୂୁରେ।ଧ ମମ । 


ଜିମା କରୁଛ ଅନୁଗମନ 
ଆଶାକରି ଆକାଶ କୁସୁମ 
ମୃତ୍ୟୁପରେ କେବେ ଫେରିଛି କି ଭବେ 
ପୁଣି ସଦେହରେ କେଉଁ ଜନ ହେ ସାବିତ !୧! 


ମୋର ଅନୁରୋଧ କରଘେନା 
ଫେରିଯାଅ ନହୁଅ ବିମନା! 
ଧୂଳିର ଧରାରେ ମୋର ଆଧ୍ପତ୍ୟ, 
ଜିଏ କରିବାକୁ ଅଛି ମନା ହେ ସାବିତ୍ରି !୨। 


ଦେଖ ମୁଁ ଯେ କାଳର ଭଶ୍ବର 
ସଵୈ ଆୟତ୍ତ ପରାମୋହର 
ଅସମ୍ଭବ କଥା କହୁଛ କେମିତି 

ଏହା ମନରେ ଥରେ ବିଚାର ହେ ସାବିତ୍ରି ! ୩! 

ସାବିତ୍ରୀ : ଖାଲି ହାତେ ଯିବି ନାହିଁ ଫେରି । ଏହ। ମୋର ସତ୍ଯ 
ତିନିବ।ର । ମୋ ସାଧନା ବଳେ, ଲଫିବି ମୁଁ ଉାଗ୍ଯସିନ୍ଧୁ 
ନିଶ୍ଚେ ଅବହେଳେ ! ମୃତୁୟ ଉପରେ ଲଭିବି ଅନନ୍ତ ବିଜୟ । 
ପାର୍ଥିବ ଜୀବନେ ଦେବି ନୂତନ ଆଲୋକ, ଅନୁପମ ପୁଲକର 


ଶାଶ୍ବତ ସୁବାସ । 


ଯମରାଜ : ତୂମେ ଯଦି ଶର୍ତି ମୟୀ ସାଧନାର ଦେବୀ । ଅମିତ ବିକ୍ରମ ତେବେ 
ଦେଖାଅ ମୋ ଆଗେ । 


ସାବିତ୍ରୀ : ଦେଖ ତେବେ, ମୃତୁୟର ଦେବତା ! ମୋ ସାମର୍ଥ୍ୟ ପରି ବ୍ଯାପ୍ତ 
ଦିଗଦିଗନ୍ତରେ ! ସାମାନ୍ଯ ମଣୁଛ କିମ୍ପା ଯୋଗ ସାଧନାକୁ । 


ସାଧନାର ଅଛି ବହୂ ଶକତି 

ଦେଖ ମୃତୁଯୁ ଦେବ ମୋର ବିଭୁତି 

ମୁହିଁ ମହେଶ୍ବରୀ ମୁଁ ମହାକାଳୀ 

ମହାଲକ୍ଷ୍ଟୀ ମୁଁ ଯେ ଶୋଭାଇଶ୍ବରୀ 
ମୁହିଁ ମହାସରସ୍ବତୀ ଯେ 

ଜଡ଼ ଜଗତରେ ଅମରତ୍ସ ଦେବି 

ଏଇ ମୋର ପ୍ରତିଶ୍ରୁତି ଯେ ॥୧॥ 


ସ୍ବର୍ଗ ଧ୍ରେ ଧ୍ରେ ଯିବଟି ନଇଁ 

ଛୁରଁବ ଯାଇ ସେ ମରତ ଭୂଇଁ 
ଦେବଦେବୀ ମାନେ ସରାଗେ ଯାଇ 

ବି ଜସିବେ ତହିଁ ପ୍ରସନ୍ନ ହୋଇ 

ମୋର ଏଇ ଶେଷ କଥା ଯେ । 

ଦିଅ -ସତ୍ୟବ।ଁନେ ଫେରାଇ ଜୀବନେ, 
ମୋ ହାତେ ମୃତୁୟ ଦେବତା ଯେ ॥୨॥ 


ଯମରା।ଜ : ଆଃ ! କି ତେଜ ଝଟକି ଉଠେ ସାବିତ୍ରୀଙ୍କ ଦେହୁଁ । 
ଏ ଶାଶ୍ବତ ଜ୍ୟୋତି ଶିଖା ଅସହ୍ୟ ଅସୀମ । ଏଇ ତେଜେ 
ହେଉଛି ମୁଁ ନିୟତ ସନ୍ତପ୍ତ । ସତେକି ସହସ୍ତ ସୂର୍ଯ୍ୟ ନଭେ 

ଏକାବେଳେ, ପ୍ରକାଶିତ ହୋଇଛନ୍ତି ମଧ୍ଯାହ୍ନ ପ୍ରହରେ । ମୋର 
ବୋଲି ରହୁ ନାହିଁ କିଛି, ଭାଙ୍ଗିପଡ଼ୁ ଅଛି ଯେତେସବୁ ଅହମିକା । 
ହଜିଯାଏ ମୋର ସର। କାହିଁ କେତେ ଦୂରେ, କି କରିବି 
ମୁହିଁ । କି କରିବି ମୁହିଁ, ମତେ ଏବେ ବୁଦ୍ଧି ବିଶୁନାହିଁ । 


ସମବେତ ସଂଗୀତ ଗାନ — 


ଦେବୀ ସାବିତୁଏକ ଯୋଗାନଳ ଶିଖା 
ପଡ଼ି ଯମରାଜ ଦେହେ 

ରୂପାର କଲା ମୃତୁୟୁଦେବତାକୁ 
ଗଭଏର ବିସୃୟେ ସ୍ନେହେ 


ପାରିବ ଜୀବନ ହେବ ସୁଧାମୟ୍‌ 
ସାବି ତ୍ରଥଏକେ ତପବଳେ 
ଏଇ କଥାକହି ଶୁଭାଶିଷ ଦେଲେ 
ଯମର!ଜ ଅବହେଳେ । 


ସତ୍ୟବାନ ସହ ସାବି ତ୍ର ଫେରିଲେ 

ଶ୍ୟାମଳ। ଧରଣୀ ତଳେ 
ମୃତ୍ୟୁ ବିଜୟିନୀ ଅମୃତ ଦାୟିନୀ 

ଆନନ୍ଦ ମାଦକ ଭୋଳେ ! 
ଆସିଣ ଦେଖ୍ଲେ ଶାଶୁ ଶୃଶୁରକୁ 

ମିଳି ଅଛି ଦୃ ୍ଖିଶ୍ତି 
ମିଳିଅଛି ରାଜ୍ୟ ବିପୁଳ ବିଭବ 

ମିଳିଅଛି ସୁଖଶାନି । 
ମରତ ଭୁବନେ ନବଚେତନାର 

ନାଚୁ ଅଛି ବଏଚି ମାଳ! 


ଚରାଚର ଗାଏ ଜୟ ମା ସାବିତ୍ରୱ 
ଜୟ୍‌ ତୁମ ଦିବ୍ୟଲଏଳା ! 

(ଦିଣଗା ଦିଗ ବ/ଜୁଅଛି ବିଜୟ ବ/ଜଣ/, ଶୂଭୁଅଛି ଚର/ଚରେ 
ଲଳିତର/ ଗଣ /) 


ସତ୍ୟବ!ନ ସାବି ତ୍ରଥୀକେ ଅମର କାହାଣୀ 
କୋଟି -ଜନ -ମନ -ଢିଣା ସୁଧାଜିଣାବାଣଏ !୧୮ 


ଜୀବନ ଯାତନା ଗାଥା ବିଧ୍ର ବିଧାନ 
ଦାଞ୍ତ୍ୟ ପ୍ରେମର ଅନୁପମ ନିଦର୍ଶନ ।୨। 


ସାବି ତ୍କେ ଜୀବନର ଏଇ ଅନୁଭବ । 
ତପ ସାଧନାରେ ସବୁ ହୁଅଇ ସମ୍ଭବ ।୩। 


ଅଲିଅଳି ରାଜଜେମା ଚୂପଗୁଣବତ?ୀ | 
ଅତିକ୍ରମ କରିଗଲେ ଆପଣା ନିୟତି 1୪। 


ବିଧ୍ଲିପି ବିରୁବରେ କଲେ ସେ ସଂଗ୍ରାମ | 
ହେଲେ ବିଜକ୍ଷିନୀ, ପୂର୍ଣ୍ଣ ହେଲା ମନସ୍କାମ ।୫ 


ସମାପ୍ତ 


ଭି 

ହଜ୍‌ଟର ଶରତ ଚନ୍ଦୁ ରଥ 


ଜନଧସ୍ଥାନ : ସାକ୍ଷୀଗୋପାଳ ନିକଟସ୍ଥ ବୀରରାମଚନ୍ଦ୍ରପୁର ଶାସନ 


ଶିକ୍ଷା : ଓଡ଼ିଆ ଭାଷା ଓ ସାହିତ୍ୟରେ ଏମ୍‌.ଏ, ଏମ୍‌.ଫିଲ୍‌, 
ପିଏଚ୍‌.ଡ଼ି । ୧୯୭୭ ମସିହାରେ ଓଡ଼ିଆ ଏମ୍‌.ଏ. 
ପରୀକ୍ଷାରେ ପୁଥମ ଶ୍ରେଣୀରେ ପ୍ରଥମ ସ୍ଥାନ 
ଅଧ୍କାର କରି ଭକୁଳ ବିଶୃବିଦ୍ୟାଳୟ ସୃର୍ଣପପଦଜ ଓ 
ଭଭ୍ତକବି ସଵର୍ଣ୍ଣପଦକ ପ୍ରାପ୍ତ। 
ସୃଷ୍ଟି ସମ୍ଭାର : 
ସମାଲୋଚନା : ରାଜକବି ଧନଞ୍ଚୟ ଭଞ୍ଞଙ୍କ କୃତି ଓ କ୍ୃତିତ୍ଧ । 
ସମୀକ୍ଷା ସୌରଭ, ସାହିତ୍ୟ ଚିନ୍ତନ, ଆମ 
ସଂସ୍ତି: ଆମ ଜୀବନ, ସମୀଯା ସ୍ତବକ, 
ସମାକ୍ଷା ପ୍ରବାହ, ପୁବନ୍ଧ ଓ ପ୍ରାବନ୍ଧିକ । 
ଗୀତିକବିତା : ଧୃପବାସ, ନବଚେତନା, ମାଟି ମହକ, 
ଆରାଧନା, ପୁତିଧୃନି| 


ସଂକଳନ : ସାହିତ୍ୟ ସମ୍ବାଦ, ମାତୃଜଥାମୃତ | 


ବୃଭି : ସଂପତି ଉକୁଳ ବିଶ୍ବବିଦ୍ୟାଳୟର ଓଡ଼ିଆ ବିଭାଗରେ 
ଅଧ୍ଯାପନାରତ। 


— ପ୍ରଜାଶଜ 

